

تحقیق و تنقید

ملت ابراہیمی کے تریبی عناصر

جناب محمد رضی الاسلام ندوی

قرآن کریم کے اولین مخاطب مشرکین عرب، یہود اور نصاریٰ تھے اور جنہوں ہی حضرت ابراہیم علیہ السلام کی طرف اپنا انتساب کرتے تھے، خود کو ان کے طریقہ و مسلک کا پیرو بتلاتے تھے اور کہتے تھے کہ ہمارا مذہب بعینہ وہی ہے جو حضرت ابراہیم کا تھا۔ لیکن قرآن کریم نے متعدد مقامات پر ان کی تردید کی ہے، ان مذہب میں شامل مشرکانہ اور باطل عقائد اور غیر الہی اجزاء پر کاری ضرب لگائی ہے اور ان کے اس دعویٰ کا ابطال کیا ہے کہ وہ طریقہ ابراہیمی کے پیرو ہیں۔

يَا أَهْلَ الْكِتَابِ لِمَ تَحَاجُّونَ
فِي الْبَيْنَاتِ مِمَّا أَنْزَلَتْ التَّوْرَةُ وَ
الْإِنْجِيلُ إِلَّا مِنْ بَعْدِهَا أَفَلَا
تَعْقِلُونَ مَا كَانَ إِبْرَاهِيمُ يَهُودِيًّا
وَلَا نَصْرَانِيًّا وَلَكِنْ كَانَ حَنِيفًا مُسْلِمًا
وَمَا كَانَ مِنَ الْمُشْرِكِينَ (آل عمران: ۶۵-۶۴)

اے اہل کتاب تم ابراہیم (کے دین) کے
بارے میں کیوں جھگڑا کرتے ہو؟ تو رات اور
انجیل تو ابراہیم کے بعد ہی نازل ہوئی ہیں۔
پھر کیا تم اتنی بات بھی نہیں سمجھتے..... ابراہیم
نہ یہودی تھا نہ عیسائی بلکہ وہ تو مسلم حنیف
تھا اور وہ ہرگز مشرکوں میں سے نہ تھا۔

قرآن کہتا ہے کہ توریت و انجیل تحریف کا شکار ہو چکی ہیں اور یہود و نصاریٰ نے خواہشات
نفس کی پیروی کرتے ہوئے خدائی تعلیمات میں اپنی طرف سے بے بنیاد اور باطل چیزیں شامل
کر لی ہیں۔ اس لیے اب ہدایت یہودیت سے حاصل ہو سکتی ہے نہ عیسائیت سے، بلکہ اس
کے لیے ضروری ہے کہ ملت ابراہیمی کی طرف رجوع کیا جائے اور صرف اسی کی پیروی کی جائے:

وَقَالُوا كُونُوا هُودًا أَوْ نَصَارَى تَهْتَدُوا
قُلْ بَلْ مِلَّةَ إِبْرَاهِيمَ حَنِيفًا وَمَا
كَانَ مِنَ الْمُشْرِكِينَ (البقرہ: ۱۳۵)

یہودی کہتے ہیں: یہودی ہو تو راہِ راست
پاؤ گے عیسائی کہتے ہیں عیسائی ہو تو ہدایت ملے گی۔
ان کے کہنا میں بلکہ سب کو چھوڑ کر ملت ابراہیمی کی
پیروی کرو اور ابراہیم مشرکوں میں سے نہ تھا۔

قُلْ صَدَقَ اللَّهُ تَعَالَى فَاتَّبِعُوا مِلَّةَ
ابْرَاهِيمَ حَنِيفًا وَمَا كَانَ مِنَ
الْمُشْرِكِينَ ۝

کہو اللہ نے جو کچھ فرمایا ہے سچ فرمایا ہے
تم کو ابراہیم خلیفہ کی ملت کی پیروی کرنی
چاہیے اور ابراہیم شرک کرنے والوں میں
سے نہ تھا۔ (آل عمران - ۹۵)

قرآن کی اس دعوت کی معنویت اس وقت اور بھی آشکارا ہوتی ہے جب ہم دیکھتے ہیں کہ یہود، نصاریٰ اور مشرکین عرب تینوں اپنا شجرہ نسب حضرت ابراہیم علیہ السلام سے جوڑتے ہیں۔ قرآن انھیں کسی غیر معروف اور اجنبی چیز کی طرف دعوت نہیں دے رہا ہے بلکہ انھیں خود ان کے جد امجد حضرت ابراہیم کی ملت کے اتباع کی طرف بلا رہا ہے۔ اس لیے عقل و منطق کا عین تقاضا ہے کہ ملت ابراہیمی کی بے چوں چرا پیروی کی جائے اور جن چیزوں کا بعد میں اپنی طرف سے اضافہ کر کے انھیں مذہب میں شامل کر لیا گیا ہے انھیں ترک کر دیا جائے۔ پیش نظر مقالہ میں اس بات کا جائزہ لینے کی کوشش کی گئی ہے کہ ملت ابراہیمی سے کیا مراد ہے؟ اس کے اہم اور بنیادی عناصر کیا ہیں؟ حضرت ابراہیم کی اصولی تعلیمات کیا تھیں؟ اور ملت ابراہیمی کی اتباع سے مراد کن چیزوں کی اتباع ہے؟ چونکہ قرآن نے یہود و نصاریٰ کو بھی ملت ابراہیمی کی اتباع کی دعوت دی ہے اس لیے کوشش کی گئی ہے کہ ملت ابراہیمی کے عناصر کی تحقیق کرتے ہوئے قرآن کے ساتھ ساتھ تورات اور انجیل کے بھی حوالے دیے جائیں تاکہ ان پر اتمام حجت ہو سکے۔

ملت کا مفہوم

لغت میں ملت سنت اور طریقہ کے معنی میں آتا ہے۔ لسان العرب میں ہے۔

قال ابواسحاق: الملة في اللغة
سنتهم وطريقهم ۱۹

ابو اسحاق کہتے ہیں: لغت میں ملت کے
معنی سنت اور طریقہ کے ہیں۔

قرآن اور حدیث میں ملت کا استعمال اصولی طور پر دین کے معنی میں ہوا ہے خواہ اللہ کی طرف سے نازل کردہ دین ہو یا تحریف شدہ یا خود انسانوں کا وضع کردہ۔ حضرت یوسفؑ نے اپنے جیل کے ساتھیوں کے سامنے دعوت پیش کی تو فرمایا۔

إِنِّي تَرَكْتُ مِلَّةَ قَوْمٍ لَا يُؤْمِنُونَ
میں نے ان لوگوں کی ملت چھوڑ دی ہے

ملت ابراہیمی کے ترکیبی عناصر

بِاللّٰهِ وَهُمْ بِالْآخِرَةِ هُمْ كَافِرُونَ ﴿۱۲۷﴾
 انھوں نے توحید و آخرت کا انکار کرنے والوں کے مذہب کو ملت سے تعبیر کیا۔
 حضرت شعیب علیہ السلام نے جب اپنی قوم کو اللہ پر ایمان لانے کی دعوت دی اور
 برابر تولنے کا حکم دیا تو اس نے وارننگ دیتے ہوئے کہا:

لَنُخْرِجَنَّكَ يَا شُعَيْبُ وَالَّذِينَ آمَنُوا مَعَكَ مِنْ قَرْيَتِنَا أَوْ لَنُؤَدِّيَنَّ
 اَمْنًا مَعَكَ وَنُقَدِّمُكَ فِيهَا مَلَكًا
 سے نکال دیں گے ورنہ تم لوگوں کو
 ہماری ملت میں واپس آنا ہوگا۔ (الاعراف: ۸۸)

اس کے جواب میں حضرت شعیب نے فرمایا:-
 قَدْ أَفْرَأْنَا عَلَى اللَّهِ كَذِبًا إِنَّ عُنُوتَنَا
 لَنُؤَدِّيَنَّ اَمْنًا مَعَكَ وَنُقَدِّمُكَ فِيهَا مَلَكًا
 ہم اللہ پر جھوٹ گھڑنے والے ہوں گے
 اگر تمہاری ملت میں پلٹ آئیں۔ (الاعراف: ۸۹)

یہاں حضرت شعیب علیہ السلام کی قوم نے بھی اپنے مذہب کو ملت کہا اور خود حضرت
 شعیب نے بھی اسے — باوجود یہ کہ وہ باطل بنیادوں پر قائم تھا — ملت سے تعبیر کیا۔
 ان سے پہلے قوم نوح، عاد اور ثمود بھی اپنے پیغمبروں سے کہہ چکی تھیں۔
 لَنُخْرِجَنَّكُمْ مِنْ اَرْضِنَا اَوْ لَنُؤَدِّيَنَّ
 اَمْنًا مَعَكُمْ وَنُقَدِّمُكُمْ فِيهَا مَلَكًا
 ہم تمہیں اپنے ملک سے نکال دیں گے
 ورنہ تمہیں ہماری ملت میں واپس آنا ہوگا۔ (ابراہیم: ۱۳)

قرآن میں یہودیت اور نصرانیت کے لیے بھی ملت کا لفظ استعمال کیا گیا ہے۔ اللہ تعالیٰ
 نبی آخر الزماں سے خطاب کرتے ہوئے فرماتا ہے:

وَلَنْ تَرْضَىٰ عَنْكَ الْيَهُودُ وَلَا
 النَّصَارَىٰ حَتَّىٰ تَتَّبِعَ مِلَّتَهُمْ
 یہودی اور عیسائی تم سے ہرگز راضی نہ
 ہوں گے جب تک تم ان کی ملت کی
 اتباع نہ کرنے لگو۔ (البقرہ: ۱۲۰)

اصحاب کہف کی قوم عیسائیت کی پیرو تھی جب اصحاب کہف نے توحید کی صدا
 بلند کی اور حق کا اعلان کیا تو اس معاشرہ میں ان کا رہنا دو بھر ہو گیا۔ اس وقت انھوں
 نے ایک غار میں پناہ لینے کا منصوبہ بنایا اور آپس میں مشورہ کرتے ہوئے اس اندیشہ کا اظہار کیا:
 اِنَّهُمْ اِنْ يَظْهَرُوْا عَلَيْنَا فَنَقِمْ
 اَلَّذِيْنَ كُنَّا عَلَيْهِمْ سَبًا
 اگر کہیں ان لوگوں کا ہاتھ ہم پر پڑ گیا تو

جب اللہ کے رسول صلی اللہ علیہ وسلم نے توحید کی صدا بلند کی تو آپ کی قوم نے بڑے

۱۔ یہی استکبار سے کہا تھا:

یہ بات ہم نے زائد قریب کی ملت میں کی
سے نہیں سنی۔ یہ تو صرف ایک من گھڑت
بات ہے۔

اس آیت میں 'ملت آخرہ' سے کیا مراد ہے؟ اس میں کچھ اختلاف ہے۔ ابن جریر طبری نے حضرت ابن عباس، قریبی اور سدی سے نقل کیا ہے کہ 'ملت آخرہ' سے مراد نصرت ہے جبکہ مجاہد اور قتادہ سے مروی ہے کہ اس سے مراد قریش کا مذہب ہے۔ بہر حال دونوں میں تحریف واقع ہو گئی تھی اور باطل عقائد و نظریات شامل ہو گئے تھے۔

اسی طرح ملت کا اطلاق اسلام پر بھی کیا گیا ہے۔ ایک حدیث میں ہے۔
 لا یتوارث اہل ملتین
 دو اشخاص جو الگ الگ ملت کی پیروی
 کرنے والے ہوں، ایک دوسرے کے وارث نہیں بن سکتے۔

دوسری حدیث سے اس کی تشریح ہوتی ہے کہ اللہ کے رسولؐ نے ارشاد فرمایا:
لا یرث المسلم الکافر ولا الکافر المسلم اور کافر دونوں ایک دوسرے کے وارث نہیں ہو سکتے۔

معلوم ہوا کہ ملت کا اطلاق اسلام پر بھی ہوتا ہے اور غیر اسلام یعنی کفر پر بھی۔

اسی طرح ایک حدیث میں ہے کہ نبی صلی اللہ علیہ وسلم نے ارشاد فرمایا:

من حلف بملۃ غیر الاسلام
کاذباً متعمداً فهو کما قال شہ

جو شخص اسلام کے علاوہ کسی دوسری ملت
کی قسم کھائے اور جان بوجھ کر کذب بیانی
کرتے تو وہ ویسا ہی ہے جیسا کہ اس نے کہا۔

اس سے یہ بھی معلوم ہوتا ہے کہ ملت کا اطلاق اسلام اور غیر اسلام دونوں پر ہوتا ہے۔
 ایک حدیث میں ہے :

کل مولود یولد علیٰ ہذہ الملة ثم

اس حدیث میں ملت سے مراد اسلام یعنی فطرت الہی ہے۔
ملت کا اطلاق ایک مذہب کے مختلف فرقوں پر بھی کیا گیا ہے مشہور حدیث ہے
کہ اللہ کے رسول صلی اللہ علیہ وسلم نے ارشاد فرمایا:-

ان بنی اسرائیل تفرقت علی ثنتین
وسبعین ملة، وتفرقت امتی علی
ثلاث وسبعین ملة کلھم فی
النار الا ملة واحدة، قالوا من
ھی یا رسول اللہ قال ما انا علیہ
واصحابی ؑ
بنی اسرائیل بہتر ملتوں میں بٹ گئے تھے
اور میری امت بہتر ملتوں میں بٹ جائے گی
لیکن ہوائے ایک ملت کے سب جہنمی
ہوں گے صحابہ نے عرض کیا اے اللہ
کے رسول وہ کون سی ملت ہوگی؟ فرمایا وہ
جو میرے اور میرے اصحاب کے طریقے
پر قائم ہوگی۔

ایک دوسری روایت میں جسے ترمذی ہی نے حضرت ابو ہریرہؓ سے روایت کیا ہے
ملت کی جگہ فرقہ کا لفظ آیا ہے۔ اس سے معلوم ہوتا ہے کہ اس حدیث میں ملت کا استعمال
فرقہ کے معنی میں ہوا ہے۔

راغب اصفہانی نے لکھا ہے:

الملة (کالدین) وهو اسم لما
شرع الله تعالى لعباده علی لسان
الانبياء ليتوصلوا به الی
جوار الله ۛ
دین کی طرح ملت بھی اس دستور الہی کا
نام ہے جو اللہ اپنے بندوں کے لیے جاری
فرماتا ہے تاکہ اس پر چل کر انسان قرب
خداوندی حاصل کر سکے اور یہ دستور انبیاء

کی وساطت سے بندوں تک پہنچتا ہے

امام راغب کا یہ بیان صحیح نہیں معلوم ہوتا اس لیے کہ پیچھے گزر چکا ہے کہ ملت کا اطلاق باطل مذہب
پر بھی ہوتا ہے۔ ان کے اس قول کی تاویل مصنف لغات القرآن نے یہ کی ہے:

”شاید راغب کی مراد یہ ہو کہ ملت اصل میں تو دستور الہی کا ہی نام ہے جو انبیاء کی معرفت
بھیجا جاتا ہے لیکن اگر انسانی دماغ کبھی اس میں خوردبرد کر لیں اور بگاڑ دیں تب بھی بطور مجاز
اس پر لفظ ملت کا اطلاق ہو جاتا ہے۔ کیونکہ خوردبرد کرنے والوں کے دعویٰ میں تو شکستہ بریدہ
دین یا دستور بھی اللہ کا بھیجا ہوا دین ہوتا ہے۔ واللہ اعلم“ ۛ

راغب اصفہانی نے ملت اور دین کا فرق بتلاتے ہوئے لکھا ہے کہ ”لفظ ملت کی اضافت صرف کسی نبی کی طرف ہوتی ہے۔ اس کی نسبت نہ اللہ کی طرف ہوتی ہے اور نہ نبی کی امت کے کسی فرد کی طرف“^۱

یہ بات بھی صحیح نہیں اس لیے کہ پیچھے ذکر کی ہوئی متعدد آیات میں ملت کی اضافت غیر انبیاء کی طرف موجود ہے مشہور حدیث ہے کہ جناب ابوطالب کے مرض الوفا میں آنحضرت صلی اللہ علیہ وسلم ان کی خدمت میں حاضر ہوئے تو وہاں مشہور سرداران مکہ ابو جہل اور عبداللہ بن ابی امیہ بن مغیرہ وغیرہ موجود تھے۔ آپ نے چلا سے فرمایا: اے چچا جان آپ لا الہ الا اللہ کہہ دیجئے تاکہ میں اللہ تعالیٰ کی بارگاہ میں آپ کے لیے مجازہ کر سکوں۔ ان دونوں نے کہا اتعجب عن ملۃ عبد المطلب؟ (کیا آپ عبد المطلب کی ملت سے روگردانی اختیار کریں گے؟) چنانچہ آنحضرت صلی اللہ علیہ وسلم انھیں بار بار لا الہ الا اللہ کی تلقین کرتے رہے اور وہ دونوں اس سے روکنے کی کوششیں کرتے رہے یہاں تک کہ جو آخری جملہ ابوطالب کی زبان سے نکلا وہ یہ تھا: علی ملۃ عبد المطلب (میں عبد المطلب کی ملت پر ہوں) اس حدیث میں بھی ملت کی اضافت غیر نبی کی طرف کی گئی ہے۔

راغب کے اس قول کی تاویل بھی مصنف لغات القرآن نے یہ کی ہے کہ ”لفظ ملت کی انبیاء کے ساتھ تخصیص بھی امام کے اس نظریہ پر مبنی ہے کہ ملت صرف دستور الہی کا نام ہے جو انبیاء کی معرفت بھیجا جاتا ہے ورنہ غیر انبیاء کی طرف اضافت خود سورہ یوسف آیت ۳۳ میں موجود ہے“^۲

راغب اصفہانی نے ملت کے اشتقاق کی طرف یوں اشارہ کیا ہے:

واصل الملة من املتت	ملت کی اصل ’املتت‘ الکتاب سے
الکتاب، قال تعالى (فليحمل)	ہے جس کے معنی ہیں تحریر لکھوانا۔ ارشاد
الذی علیہ الحق..... فان کان	باری ہے ’لکھوائے‘ وہ شخص جس پر حق آتا
الذی علیہ الحق سفيها وضعيفا	ہے یعنی قرض لینے والا..... لیکن اگر
اولا يستطيع ان يملّ فيحمل	قرض لینے والا نادان یا ضعیف ہو یا لکھوا
وليده) وتقال الملة اعتباراً	نہ سکتا ہو تو اس کا ولی انصاف کے ساتھ
بالشئ الذی شرعه الله	لکھوائے“ او ملت اس چیز کے اعتبار
	سے کہا جاتا ہے جسے اللہ تعالیٰ نے
	مشروع کیا ہے۔

ملت ابراہیمی کے ترکیبی عناصر

لسان العرب میں ہے :

الملة : الدين ملّة الاسلام ملت سے مراد دین ہے۔ مثلاً اسلام
والنصرانية واليهودية، وقيل لفرانیت اور یہودیت یہ بھی کہا گیا ہے
هي معظم الدين وجملة مايجب کر اس سے مراد دین کا بڑا حصہ اور پیروں
به الرسل ﷺ کی لائی ہوئی تعلیمات ہیں۔

اگرچہ بعض احادیث میں ملت کی اضافت رسول اللہ صلی اللہ علیہ وسلم کی جانب بھی کی گئی ہے۔ لیکن قرآن نے انبیاء میں سے صرف حضرت ابراہیم علیہ السلام کی طرف اس کی نسبت کی ہے۔ اس نے ملت ابراہیمی کو سیدھا سچا دین قرار دیا ہے (الانعام - ۱۶۱) لوگوں کو اس کے اتباع کی دعوت دی ہے (آل عمران - ۹۵، الحج - ۸۷) اس کی اتباع کرنے والوں کو بہترین دین کا پیرو (النساء - ۱۲۵) اور اس سے اعراض کرنے والے کو بیوقوف اور نادان قرار دیا ہے (البقرة - ۱۳۰) حضرت یوسف اپنے آبا و حضرت ابراہیم، حضرت اسحاق اور حضرت یعقوب علیہم السلام کی ملت کی اتباع پر فخر کرتے ہیں (یوسف - ۳۸) اور رسول اللہ صلی اللہ علیہ وسلم کو بھی ملت ابراہیمی کی اتباع کا حکم دیا گیا ہے (النحل - ۱۲۳)

ملت ابراہیمی کے بنیادی عناصر

حضرت ابراہیم علیہ السلام ان پیغمبروں میں سے ہیں جن پر کتاب نازل ہوئی۔ قرآن نے صحف ابراہیم کا تذکرہ دو مقامات پر کیا ہے (سورۃ النجم اور سورۃ الاعلیٰ) اور اس کی بعض تعلیمات کا حوالہ دیا ہے۔ آج اگر صحف ابراہیم دنیا میں موجود ہوتے۔ تو وہ آپ کی تعلیمات اور آپ کی ملت کے عناصر جاننے کا بہترین ذریعہ ہوتے۔ لیکن چونکہ وہ زمانے کے ہاتھوں نابود ہو چکے ہیں اس لیے ملت ابراہیمی کے بارے میں ہمارے پاس معلومات کا ذریعہ صرف کتب مقدسہ ہیں۔ توریت کی کتاب پیدائش میں حضرت ابراہیم کا تفصیل سے تذکرہ موجود ہے۔ اس کی دوسری کتابوں اور اناجیل میں بھی آپ کے بارے میں بعض اشارات ملتے ہیں۔ لیکن توریت و انجیل میں تحریف اب پائے ثبوت کو پہنچ چکی ہے اور خود اہل کتاب اس کا اعتراف کرنے لگے ہیں۔ پھر بھی بہت سی باتیں ان میں حقیقت سے قریب مل جاتی ہیں جن کی قرآن سے بھی تائید و تصدیق ہوتی ہے۔ حضرت ابراہیم کی تعلیمات اور آپ کی ملت کے عناصر

جاننے کا سب سے مستند ذریعہ ہمارے پاس قرآن کریم ہے۔ قرآن نے آپ کی زندگی کے مختلف گوشوں کو تفصیل سے بیان کیا ہے۔ آپ کی تعلیمات کا مفصل تذکرہ کیا ہے صحفِ ابراہیم کے حوالے دئے ہیں اور ملتِ ابراہیمی کے ارکان و عناصر کی طرف اشارات کیے ہیں۔ ذیل میں ہم توریت، انجیل اور قرآن کے حوالوں کی روشنی میں ملتِ ابراہیمی کے عناصر جاننے اور ان کی تفصیلات معلوم کرنے کی کوشش کریں گے۔

ارتوحید

حضرت ابراہیم کی زندگی کا نمایاں ترین وصف وحدانیت، خداوندی پر ایمان ہے۔ آپ نے ایسے معاشرہ میں پرورش پائی جو کفر و شرک اور بت پرستی میں ڈوبا ہوا تھا۔ صرف آپ کا معاشرہ ہی نہیں بلکہ تقریباً پوری دنیا شرک کی پیٹ میں تھی بابل، شام اور مصر ہر جگہ اصنام پرستی زوروں پر تھی۔ خدائی کوسیدوں ہزاروں اصنام و اوثان میں تقسیم کر دیا گیا تھا۔ آپ جس خاندان میں پیدا ہوئے وہ نہ صرف بت پرست تھا بلکہ اسے پروبت کا منصب بھی حاصل تھا۔ توریت انجیل اور قرآن سب اس پر متفق ہیں کہ ابراہیم علیہ السلام کا باپ بت سازی کرتا تھا اور اسے سوسائٹی میں اعلیٰ مقام حاصل تھا۔ توریت میں ہے:

”خداوند اسرائیل کا خدا یوں فرماتا ہے کہ تمہارے آباؤ یعنی ابراہام اور نوح کا باپ تارح وغیرہ قدیم زمانہ میں بڑے دریل کے پار رہتے اور دوسرے معبودوں کی پرستش کرتے تھے“

انجیل برنابا اس میں ہے:

”ابراہام کا باپ بت ساز تھا جو جوٹے خدا بناتا اور پوجتا تھا“
 ”ہمارے باپ ابراہام کا باپ بے دین تھا کیوں کہ وہ باطل خدا بناتا اور پوجتا تھا“
 قرآن کہتا ہے:

وَإِذْ قَالَ إِبْرَاهِيمُ لِأَبْنَيْهِ أَذْرُ
 أَتَعْبُدُ أَصْنَامًا مِّنْ دُونِ اللَّهِ

(الانعام: ۷۴) کو خدا بناتا ہے؟

بت پرستی کے اس ماحول کے باوجود جس میں حضرت ابراہیم گھرے ہوئے تھے۔

ملت ابراہیمی کے ترکیبی منام

آپ نے فطرتِ سلیم سے کام لیتے ہوئے معرفتِ الہی حاصل کی۔ بت پرستی کا انکار کیا۔ شرک سے برارتِ ظاہر کی اور بابتِ دل خدا کی وحدانیت کا اعلان کیا:

إِنِّي وَجَّهْتُ وَجْهِيَ لِلَّذِي فَطَرَ
السَّمَوَاتِ وَالْأَرْضَ حَنِيفًا وَمَا
أَنَا مِنَ الْمُشْرِكِينَ ۝

(الانعام - ۷۹) والوں میں سے نہیں ہوں۔

اللہ تعالیٰ نے آپ کو منصبِ رسالت سے سرفراز فرمایا تو آپ نے اپنے باپ، خاندان اور قوم کو دعوتِ دینی شروع کی انھیں شرک اور بت پرستی سے روکا۔ مختلف طریقوں سے انھیں سمجھانے کی کوشش کی، شرک کے معائب و نقائص اور برے نتائج بیان کیے اور صرف خدائے واحد کی عبادت کی طرف بلایا، قرآن نے مختلف سورتوں میں کہیں تفصیل اور کہیں اختصار سے آپ کی دعوت کو پیش کیا ہے سورہ شعرا میں ہے:

وَأَنذِرْهُمْ عَلَىٰ بُرْهَانٍ أَتَاهُمْ ۝ إِذْ
قَالَ لَا بَيْعَ لَكُمْ يَوْمَئِذٍ مَّا تَعْبُدُونَ ۝
قَالُوا نَعْبُدُ أَصْنَامًا فَنَظُنُّ كُذْبًا
عَلَيْهِمْ ۝ قَالَ هَلْ يَسْمَعُونَكُمْ
إِذْ تَدْعُونَهُمْ أَوْ يَنفَعُونَكُمْ أَوْ
يَضُرُّونَ ۝ قَالُوا بَلَىٰ وَوَعَدْنَا آلِهَتُنَا
كَذَٰلِكَ يَفْعَلُونَ ۝ قَالَ أَفَرَأَيْتُمْ
مَّا كُنْتُمْ تَعْبُدُونَ ۝ أَأَنْتُمْ وَ
آبَاؤُكُمْ الْأَقْدَامُونَ ۝ فَإِنَّهُمْ
عَدُوٌّ لِّي إِلَّا رَبَّ الْعَالَمِينَ ۝
الَّذِي خَلَقَنِي فَهُوَ يُعِيدُنِي ۝
وَالَّذِي هُوَ يُطْعِمُنِي وَيَسْقِيُنِي ۝
وَإِذَا مَرِضْتُ فَهُوَ يَشْفِينِي ۝
وَالَّذِي هُوَ يُبْعِثُنِي ثُمَّ يُعْبِدُونِي ۝

اور انھیں ابراہیم کا قصہ سنا جبکہ اس نے
اپنے باپ اور اپنی قوم سے پوچھا تھا کہ
یہ کیا چیزیں ہیں جن کو تم پوجتے ہو؟ انھوں
نے جواب دیا کچھ بت ہیں جن کی ہم پوجا کرتے
ہیں اور اپنی کی خدمت میں ہم لگے رہتے ہیں۔
اس نے پوچھا کیا یہ تمہاری سنتیں ہیں جب
تم انھیں پکارتے ہو؟ یا یہ تمہیں کچھ نفع
یا نقصان پہنچاتے ہیں؟ انھوں نے جواب
دیا نہیں بلکہ ہم نے اپنے باپ دادا کو ایسا
ہی کرتے پایا ہے۔ اس پر ابراہیم نے کہا
کبھی تم نے انھیں کھول کر ان چیزوں کو
دیکھا بھی جن کی بندگی تم اور تمہارا رے پچھلے
باپ دادا بجا لاتے رہے۔ میرے تو یہ
سب دشمن ہیں مجز ایک رب العالمین کے

جس نے مجھے پیدا کیا پھر وہی میری پہنائی
فرماتا ہے جو مجھے کھانا اور پلانا ہے اور
جب بہار ہو جانا ہوں تو وہی مجھے شفا دیتا
ہے جو مجھے موت دے گا اور پھر دوبارہ مجھ کو
زندگی بخشنے کا اور جس سے میں امید رکھتا ہوں
کہ روز جزا میں وہ میری خطا معاف فرمادے گا۔

وَالَّذِي أَطْمَعُ أَنْ يَغْفِرَ لِي
خَطِيئَتِي يَوْمَ الدِّينِ ۝
(الشعرا: ۲۹۰-۸۲)

یہی نہیں بلکہ ایک موقع پر بت خانہ کے تمام بتوں کو پاش پاش کر کے قوم کے سامنے عملًا
ان کی بے بضاعتی ثابت کر دی اور ان پر حجت تمام کر دی۔ بعد میں جب قوم نے آپ کا رہنا دوبارہ
کر دیا تو حکم الہی سے ہجرت کر کے آپ جہاں جہاں بھی گئے وہاں لوگوں کو خدائے واحد کی طرف
دعوت دی اور آخر میں جب ”بے آب و گیاہ وادی“ پہنچے تو وہاں خدائے واحد کی عبادت کے لیے
خانہ کعبہ کی بنیاد اٹھائی۔ اس وقت بھی اللہ تعالیٰ نے حکم دیا کہ شرک سے دور رہو اور خانہ کعبہ کی تعمیر
توحید کے مرکز کی حیثیت سے کرو:

یاد کرو وہ وقت جبکہ ہم نے ابراہیم کے
لیے اس گھر (خانہ کعبہ) کی جگہ تجویز کی تھی
اس ہدایت کے ساتھ کہ میرے ساتھ
کسی چیز کو شریک نہ کرو اور میرے گھر کو
طواف کرنے والوں اور قیام و رکوع و
سجود کرنے والوں کے لیے پاک رکھو۔

وَإِذْ بَوَّأْنَا لِإِبْرَاهِيمَ مَكَانَ
الْبَيْتِ أَنْ لَا تُشْرِكْ بِي شَيْئًا
وَقَطَّرَ بِنَبِيِّنَا لَلطَّافِينَ ۝
الْقَائِمِينَ وَالسُّكَّعَ السُّجُودَ ۝
(الحج - ۲۶)

حضرت ابراہیمؑ توحید پر کتنی سختی سے قائم تھے اس کا اندازہ اس بات سے بخوبی
ہو سکتا ہے کہ آپ نے جب اللہ تعالیٰ سے شہر مکہ کو گہوارہ امن بنانے اور وہاں پھیلوں کی بہتات
کرنے کی دعا کی تو ساتھ ہی یہ بھی فرمایا کہ اپنی نعمتوں سے صرف ان لوگوں کو نواز جو تہجد پر ایمان لائیں

(یاد کرو اس وقت کو) جب ابراہیم
نے دعا کی اے میرے رب اس شہر
کو امن کا شہر بنا دے اور اس کے باشندوں
میں سے جو اللہ اور آخرت کو مانتے ہیں

وَإِذْ قَالَ إِبْرَاهِيمُ رَبِّ اجْعَلْ
هَذَا بَلَدًا آمِنًا وَارْدُ
أَهْلِكَ مِنَ الشُّرَكَاتِ مَنْ
آمَنَ مِنْهُمْ بِاللَّهِ وَالْيَوْمِ

الْأَخِيرَ (البقرہ: ۱۲۹) ہر قسم کے پھلوں کا رزق دے۔
قرآن کریم نے حضرت ابراہیم کی صفت ایمان کو واضح کرنے کے لیے متعدد الفاظ اور
تعبیریں استعمال کی ہیں۔ ایک جگہ ہے:

إِنَّهُ مِنْ عِبَادِنَا الْمُؤْمِنِينَ (الصافات: ۲۶) یقیناً وہ ہمارے مومن بندوں میں سے تھا۔
دوسری جگہ ارشاد باری ہے:

وَلَقَدْ آتَيْنَا إِبْرَاهِيمَ رُسُودَهُ
مِنْ قَبْلُ (الانبیاء: ۵۱) اس سے بھی پہلے ہم نے ابراہیم کو اس
کی ہوشمندی بخشی تھی۔

ایک جگہ قرآن آپ کو 'قلب سلیم' کا حامل قرار دیتا ہے:
وَإِنْ مِنْ شَيْعَتِهِمْ لَبَرَّاهِيمَ
جَاءَهُ رَبُّهُ بِقَلْبٍ سَلِيمٍ (الصافات: ۸۳) اور نوح ہی کے طریقے پر چلنے والا ابراہیم
تھا جب وہ اپنے رب کے حضور قلب سلیم
لے کر آیا۔

ابن عباسؓ، مجاہدؓ، محمد بن سیرین وغیرہ نے سلیم کا مطلب شرک سے محفوظ بتلایا ہے
قرآن نے آپ کی ایک صفت 'حنیف' کا متعدد مقامات پر تذکرہ کیا ہے۔

إِنَّ إِبْرَاهِيمَ كَانَ أُمَّةً قَانِتًا
لِلَّهِ حَنِيفًا وَلَمْ يَكُ مِنَ الْمُشْرِكِينَ (النحل: ۱۲۰) بیشک ابراہیم اپنی ذات سے ایک پوری
امت تھا اللہ کا مطیع فرمان اور کیسو۔ وہ
کبھی مشرک نہ تھا۔
كَانَ حَنِيفًا مُسْلِمًا وَمَا كَانَ
مِنَ الْمُشْرِكِينَ (آل عمران: ۶۷) وہ تو ایک مسلم حنیف تھا اور وہ ہرگز مشرک
میں سے نہ تھا۔

حنیف دراصل اس شخص کو کہتے ہیں جو شرک سے بالقصد اعراض کر کے اور اسے
علی وجہ البصیرت ترک کر کے حق کی طرف رجوع ہو۔ اس طور پر کہ اسے کوئی تیز حق قبول کرنے
سے باز نہ رکھ سکے۔ اس کا استعمال شرک کے بالمقابل ہوا ہے چنانچہ قرآن نے جہاں
جہاں حنیف کا لفظ استعمال کیا ہے وہاں اس کے ساتھ شرک کی نفی ضرور کی ہے قرآن نے
صحف ابراہیمی کا جو حوالہ دیا ہے اس میں بھی توحید پر بہت زور دیا گیا ہے سورہ نجم میں ہے:

أَمْ لَمْ يُنَبِّأْ بِمَا فِي صُحُفِ مُوسَى
وَإِبْرَاهِيمَ الْكَذِبَىٰ وَقِي ۝ کیا اے ان باتوں کی کوئی خبر نہیں پہنچی جو
موسیٰ کے صحیفوں اور اس ابراہیم کے صحیفوں

.....وَأَنْتَ هُوَ أَصْحَكَ وَأَكْبَىٰ ۝
وَأَنْتَ هُوَ أَمَاتٌ وَأَحْيَا ۝ وَ
أَنْتَ خَلَقَ الزَّوْجَيْنِ الذَّكَرَ
وَالْأُنثَىٰ ۝ مِنْ لُطْفَةٍ إِذْ أَنْشَأَ ۝
وَأَنْتَ عَلَيْهِ السَّكَنَةُ الْخَيْرَىٰ ۝
وَأَنْتَ هُوَ أَعْلَىٰ وَأَفْضَىٰ ۝ وَأَنْتَ
هُوَ رَبُّ الشَّعْرِ ۝
(النجم: ۳۶-۳۹)

میں بیان ہوئی ہیں جس نے وفا کا حق
ادا کر دیا..... یہ کہ اسی نے ہنسایا اور اسی
نے رلایا اور یہ کہ اسی نے موت دی اور
اسی نے زندگی بخشی اور یہ کہ اسی نے نر اور
مادہ کا جوڑا پیدا کیا ایک بوند سے جب وہ
پٹکانی جاتی ہے اور یہ کہ دوسری زندگی گھنٹنا
بھی اسی کے ذمہ ہے اور یہ کہ اس نے
غنی کیا اور جاں نوا بخشی اور یہ کہ وہی شعلی
کارب ہے۔

ملت ابراہیمی میں توحید کی اہمیت اور اس کے اعلیٰ مقام کا اندازہ اس سے
ہوتا ہے کہ حضرت یوسف علیہ السلام نے جیل کے ساتھیوں کے سامنے جب حق کی دعوت
پیش کی تو شرک کے معائب اور نقائص بیان کرتے ہوئے اس کے بالمقابل ملت ابراہیمی
کا حوالہ دیا اور عقلی انداز میں ان کے سامنے عقیدہ توحید پیش کیا:

إِنِّي تَرَكْتُ مِلَّةَ قَوْمٍ لَا يُؤْمِنُونَ
بِاللَّهِ وَهُمْ بِالْآخِرَةِ هُمْ
كَافِرُونَ ۝ وَاتَّبَعْتُ مِلَّةَ
آبَائِي إِبْرَاهِيمَ وَإِسْحَاقَ
يَعْقُوبَ مَا كَانَ لَنَا أَنْ نَشْرِكَ
بِاللَّهِ مِنْ شَيْءٍ ذَلِكِ مِثْرُ
فَضْلِ اللَّهِ عَلَيْنَا وَعَلَى النَّاسِ
وَلَكِنْ أَكْثَرُ النَّاسِ لَا يَشْكُرُونَ ۝
يُصَاحِبِي السَّجْنَ وَأَرَبَابٌ
مُتَفَرِّقُونَ حَيْرٌ أَمِ اللَّهِ
أَلَوْ أَحَدُ الْقَهَّارُونَ مَا لَعَبُدُونَ
مِنْ دُونِهِ إِلَّا أَسْمَاءً سَمِيحَةً

میں نے ان لوگوں کا طریقہ چھوڑ کر جو اللہ
پر ایمان نہیں لاتے اور آخرت کا انکار
کرتے ہیں اپنے بزرگوں ابراہیم، اسحاق
اور یعقوب کی ملت کی پیروی کی ہے ہمارا
یہ کام نہیں ہے کہ اللہ کے ساتھ کسی کو
شریک ٹھہرائیں۔ درحقیقت یہ اللہ کا فضل
ہے ہم پر اور تمام انسانوں پر (کہ اس نے
اپنے سوا کسی کا بندہ ہیں نہیں بنایا) مگر
اکثر لوگ شکر نہیں کرتے۔ اے زنداں کے
ساتھیو! تم خود ہی سوچو کہ بہت سے متفرق
رب بہتر ہیں یا وہ ایک اللہ جو سب
پر غالب ہے؟ اس کو چھوڑ کر تم بہن

ملت ابراہیمی کے ترکیبی علم

اَنْتُمْ وَاٰبَاؤُكُمْ مَّا اَنْزَلَ
اللّٰهُ بِهِمْ سُلْطٰنًا ۚ اِنْ
الْحُكْمُ اِلَّا لِلّٰهِ ۚ اَمَّا لَا تَعْبُدُوْا
اِلَّا اِيَّاهُ ۚ ذٰلِكَ الدِّيْنُ الْقَدِيْمُ
وَلٰكِنْ اَكْثَرُ النَّاسِ لَا يَعْلَمُوْنَ ۝
کی بندگی کر رہے ہو وہ اس کے سوا
کچھ نہیں ہیں کہ بس چند نام ہیں جو تم نے
اور تمہارے آباء و اجداد نے رکھ لیے
ہیں اللہ نے ان کے لیے کوئی سنا نازل
نہیں کی۔ فرماں روالی کا اقتدار اللہ کے
سوا کسی کے لیے نہیں ہے اس کا حکم
ہے کہ خود اس کے سوا تم کسی کی بندگی
نہ کرو یہی ٹیٹھ سیدھا طریق زندگی ہے

(یوسف: ۳۰-۳۷)

مگر اکثر لوگ جانتے نہیں ہیں۔
توریت میں بھی حضرت ابراہیم کے ایمان کی تصدیق کی گئی ہے۔ کتاب پیدائش میں ہے:
”اور وہ خدا پر ایمان لایا اور اسے اس نے اس کے حق میں راستبازی شمار کیا۔“
اناجیل میں بھی اس جملہ کو متعدد مقامات پر دہرایا گیا ہے اور اس کی تشریح کی گئی ہے
(اگرچہ ان مقامات پر ایمان کو شریعت کے بالمقابل ایک اصطلاح کے طور پر استعمال کیا گیا ہے)
مثلاً ایک جگہ ہے:

”ایمان ہی کے سبب سے ابراہام جب بلایا گیا تو حکم مان کر اس جگہ چلا گیا جسے میراث
میں لینے والا تھا..... ایمان ہی سے اس نے ملک موعود میں اس طرح مسافرانہ طور پر
بود و باش اختیار کی کہ گویا غریب ہے..... ایمان ہی سے ابراہام نے آزمائش کے وقت
اصحاق کو نذر گزرانا“ ۲۵

۲۔ رسالت

حضرت ابراہیم کی تعلیمات میں رسالت کا بہت واضح تصور موجود ہے۔ آپ اپنے
باپ اور قوم کو دعویت دیتے ہوئے فرماتے ہیں کہ پیغمبر اللہ تعالیٰ کا فرستادہ ہوتا ہے۔ اسے کچھ خصوصی علم
سے نوازا جاتا ہے جس سے دوسرے لوگ محروم ہوتے ہیں۔ اس لیے ہدایت سے فیضیاب
ہونے کے لیے ضروری ہے کہ اللہ تعالیٰ کی طرف سے جو احکام بنی لے کر آئے، انہیں قبول
کر کے ان پر عمل کیا جائے اور بنی کی پیروی کی جائے۔ آپ نے بعثت کے بعد جب اپنے

باپ کو راہ حق کی دعوت دی اور اس کے سامنے بت پرستی کے نقائص و معائب واضح کیے تو ساتھ ہی یہ بھی فرمایا:

يَا بَنِي اِبْرٰهٖمَ قَدْ جَاءَنِي مِّنْ
اٰتِلَمٍ مَّا لَمْ يَأْتِكَ فَاَتَّبِعْنِيْ
اَهْدِكُمْ صِرَاطًا سَوِيًّا (مریم: ۴۳)

ایہا بن میرے پاس ایک ایسا علم آیا ہے
جو آپ کے پاس نہیں آیا۔ آپ میرے پیچھے
چلیں میں آپ کو سیدھا راستہ بتاؤں گا۔

نبی جب دعوت دیتا ہے اور مخاطبین کو ہدایت کی طرف بلاتا ہے تو وہ اپنی دعوت پر گواہ بھی ہوتا ہے۔ وہ اعلان کرتا ہے کہ عبادت کے لائق صرف ایک ہی ذات ہے جس نے سب کو پیدا کیا ہے اور جو سب کو روزی بہم پہنچا رہا ہے حضرت ابراہیم نے جب اپنی قوم کو توحید کی دعوت دی اور بت پرستی پر کڑی ضرب لگائی تو وہ بوکھلا گئی۔ اس کی سمجھ میں نہ آیا کہ ابراہیم یہ کیسی باتیں کر رہے ہیں چنانچہ اس نے حیرت کا اظہار کرتے ہوئے کہا کہ یہ سنجیدہ باتیں ہیں یا محض کوئی کھیل تماشہ ہے؟ اس پر حضرت ابراہیم نے جواب دیا:

قَالَ بَنِيْ ذٰلِكُمْ رَبِّ السَّمٰوٰتِ وَالْاَرْضِ
الَّذِيْ فَطَرَهُنَّ وَاَنَا عَسَلٰى
ذٰلِكُمْ مِّنَ الشّٰهِدِيْنَ ۝

اس نے جواب دیا نہیں بلکہ فی الواقع
تمہارا رب وہی ہے جو زمین اور آسمانوں
کا رب اور ان کا پیدا کرنے والا ہے اس

(الانبیاء: ۵۶) پر میں تمہارے سامنے گواہی دیتا ہوں۔

لیکن بنی کسی کو ہدایت قبول کرنے پر مجبور نہیں کر سکتا۔ اس کا کام بس یہ ہے کہ اللہ تعالیٰ نے اس کے ذمہ تبلیغ وحی کا جو فریضہ عائد کیا ہے اسے بے کم و کاست پہنچا دے۔ اب اگر کوئی شخص ایمان لاتا ہے تو خود اسی کا فائدہ ہے اور اگر کوئی انکار کرتا ہے تو اس کی سزا اسی کو بھگتنا ہوگی چنانچہ حضرت ابراہیم نے اپنی قوم کو جب توحید، عبادت الہی اور تقویٰ کے فائدے اور شرک اور بت پرستی کے نقصانات بتلانے تو ساتھ ہی اس سے بھی خبردار کیا:

وَاِنْ تَكْفُرْ بُوْا فَنَقْذُكُمْ بِاَمَمٍ
مِّنْ قَبْلِكُمْ ۚ وَمَا عَلٰی الرَّسُوْلِ
اِلَّا الْبَلٰغُ النّبِيّۃِ ۝

اور اگر تم جھٹلاتے ہو تو تم سے پہلے بہت
سی قومیں جھٹلا چکی ہیں اور رسول پر صاف
صاف پیغام پہنچا دینے کے سوا کوئی ذمہ داری

نہیں ہے۔ (العنکبوت: ۱۸)

۳۔ آخرت

آخرت پر ایمان ملت ابراہیمی کے اہم عناصر میں سے ہے۔ عموماً اس کا ذکر دعوت ابراہیمی میں ایمان باللہ اور ایمان بالرسالہ کے ساتھ آتا ہے۔ بعثت کے بعد اپنے باپ کو دعوت دیتے ہوئے انتہائی نرمی اور دسوزی کے ساتھ جہاں حضرت ابراہیم نے اللہ پر ایمان لانے اور انھیں اس کا پیغمبر ماننے کی دعوت دی، وہیں ساتھ ہی یہ بھی فرمایا:

يَا بَنِيَّ إِنِّي أَخَافُ أَنْ يُكْسَبَكَ
عَذَابٌ مِّنَ السَّعْطِ فَتُكُونُ
لِلشَّيْطَانِ وَلِيًّا (مریم: ۴۵)

اباجان مجھے ڈر ہے کہ کہیں آپ رحمن کے
عذاب میں مبتلا نہ ہو جائیں اور شیطان کے
ساتھی بن کر رہیں۔

اپنے باپ اور اپنی قوم کو دعوت دیتے ہوئے انھیں شرک کے انجام سے ڈراتے ہوئے فرماتے ہیں کہ اگر انھوں نے بت پرستی ترک نہ کی تو انھیں آخرت میں اپنے انجام سے ڈرنا چاہیے جب اللہ تعالیٰ انھیں اس کی سزا دے گا اور عذاب میں مبتلا کرے گا:

إِذْ قَالَ لِأَقْرَبِهِمْ وَقَوْمِهِ مَاذَا
تَعْبُدُونَ ۝ أَيْدِيَكُمْ إِلَٰهَةً دُونَ
اللَّهِ تَرْبِعُونَ ۝ فَمَا ظَنُّكُمْ يَوْمَ
الْعُلُقَيْنِ ۝

جب اس نے اپنے باپ اور اپنی قوم
سے کہا: یہ کیا چیزیں ہیں جن کی تم عبادت
کر رہے ہو؟ کیا اللہ کو چھوڑ کر جھوٹے گھرے
ہوئے معبود چاہتے ہو؟ آخر رب العالمین
کے بارے میں تمہارا کیا گمان ہے؟ (الصافات: ۴۵-۴۷)

اپنے عقیدہ کی وضاحت کرتے ہوئے اللہ اور اس کی صفات پر ایمان کے ساتھ ساتھ آخرت پر ایمان کا بھی تذکرہ کرتے ہیں:

فَإِنَّهُمْ عَدُوٌّ لِّيَ إِلَّا الذِّكْرَ لَعَلِّي
..... وَالَّذِي أَطْمَعُ أَنْ يَغْفِرَ لِي
خَطِيئَتِي يَوْمَ الدِّينِ

میرے تو یہ سب دشمن ہیں۔ بجز ایک
رب العالمین کے..... جس سے میں امید
رکھتا ہوں کہ روز جزا میں وہ میری خطا
معاف فرما دے گا۔ (الشعرا: ۷۷-۸۲)

اپنی قوم کو بت پرستی کے انجام سے باخبر کرتے ہوئے فرماتے ہیں:

إِنَّمَا اتَّخَذْتُمْ مِّنْ دُونِ اللَّهِ

تم نے دنیا کی زندگی میں تو اللہ کو چھوڑ کر

توں کو اپنے درمیان محبت کا ذریعہ بنا
لیا ہے مگر قیامت کے روز تم ایک
دوسرے کا انکار اور ایک دوسرے پر
نعت کرو گے اور آگ تمہارا ٹھکانہ ہوگی
اور کوئی تمہارا مددگار نہ ہوگا۔

أَوَلَمْ نَأْتِ مَوْدَّةَ بَنِيكُمْ فِي الْحَيَاةِ
الدُّنْيَا ثُمَّ يَوْمَ الْقِيَامَةِ يَكْفُرُ
بَعْضُكُمْ بِبَعْضٍ وَيَلْعَنُ بَعْضُكُمْ
بَعْضًا وَمَأْوَاهُمُ النَّارُ وَمَا لَكُمْ
مِّنْ نَّاصِرِينَ ۝ (العنکبوت: ۲۵)

مزید فرماتے ہیں:-

درحقیقت اللہ کے سوا جن کی تم پرستش
کرتے ہو وہ تمہیں کوئی رزق بھی دینے کا
اختیار نہیں رکھتے۔ اللہ سے رزق مانگو اور
اسی کی بندگی کرو اور اس کا شکر ادا کرو۔
اسی کی طرف تم پٹلے جانے والے ہو

إِنَّ الَّذِينَ تَعْبُدُونَ مِن دُونِ
اللَّهِ لَا يَمْلِكُونَ لَكُمْ رِزْقًا
فَا تَبْتَغُوا عِندَ اللَّهِ الرِّزْقَ
وَاتَعْبُدُوهُ وَاسْكُرُوا اللَّهَ إِلَيْهِ
تَرْجِعُونَ ۝ (العنکبوت: ۱۷)

حضرت ابراہیمؑ نے جب بارگاہ ایزدی میں دعا کی کہ اس بے آب و گیاہ وادی کو
پر امن شہر بنا دے اور یہاں رہنے والوں کو پھلوں کی روزی عطا فرما تو ساتھی یہ بھی فرمایا کہ اپنی
ان نعمتوں سے صرف انھیں لوگوں کو بہرہ ور فرما جو تجھ پر ایمان لائیں اور ساتھی ہی آخرت پر ایمان رکھیں:

یا دیکرو وہ وقت جب ابراہیمؑ نے دعا
کی اے میرے رب اس کو امن کا شہر
بنا دے اور اس کے باشندوں میں
سے جو اللہ اور آخرت کو مانتے ہیں انھیں
ہر قسم کے پھلوں کا رزق دے۔

وَإِذْ قَالَ إِبْرَاهِيمُ رَبِّ اجْعَلْ
هَذَا أُمَّامًا وَأَرْزُقْ
أَهْلَهُ مِنَ الثَّمَرَاتِ مَنْ آمَنَ
بِاللَّهِ وَالْيَوْمِ الْآخِرِ
(البقرہ: ۱۲۶)

آخرت کا تصور صرف ابراہیمؑ کی ان تعلیمات میں بھی ملتا ہے جن کا قرآن نے حوالہ دیا ہے:

مگر تم لوگ، دنیا کی زندگی کو ترجیح دیتے ہو
حالانکہ آخرت بہتر ہے اور باقی رہنے والی
ہے۔ یہی بات پہلے آئے ہوئے صحیفوں
میں بھی کہی گئی تھی۔ ابراہیمؑ اور موسیٰؑ کے
صحیفوں میں۔

بَلْ تُؤْثِرُونَ الْحَيَاةَ الدُّنْيَا
وَالْآخِرَةُ خَيْرٌ وَأَبْقَى ۝
إِنَّ هَذَا لَفِي الصُّحُفِ الْأُولَى
صُحُفِ إِبْرَاهِيمَ وَمُوسَى ۝
(الاعلیٰ: ۱۶-۱۹)

ملت ابراہیمی کے ترکیبی عناصر

أَمَلُمُيْنَبًا بِمَا فِي صُحُفٍ مُّؤَيَّي ۝
وَأَبْرَاهِيمَ الَّذِي وَفَّى ۝
وَأَن إِلَىٰ رَبِّكَ الُّنْتَهَىٰ ۝
وَأَن عَلَيْهِ التَّشَاةُ الُّأَخْرَىٰ ۝
(الجم: ۳۶ - ۴۷)

کیا اسے ان باتوں کی کوئی خبر نہیں پہنچی
جو موسیٰ کے صحیفوں اور اس ابراہیم
کے صحیفوں میں بیان ہوئی ہیں جس نے
وفا کا حق ادا کر دیا..... یہ کہ آخر کا پہنچنا
تیرے رب ہی کے پاس ہے..... اور
یہ کہ دوسری زندگی بخشنا بھی اسی کے ہر ہے۔

یہی نہیں بلکہ صحف ابراہیم میں تصور آخرت کے ساتھ جزا و سزا کی بھی صراحت ملتی ہے:

وَأَن لَّيْسَ لِلْإِنسَانِ إِلَّا مَا سَعَىٰ ۝
وَأَن سَعْيَهُ سَوْفَ يَؤْرَىٰ ۝
ثُمَّ يُجْزَاهُ الْجَزَاءُ الُّأَوْفَىٰ ۝
(الجم: ۳۹ - ۴۱)

اور یہ کہ انسان کے لیے کچھ نہیں ہے مگر
وہ جس کی اس نے سعی کی ہے اور یہ کہ
اس کی سعی عنقریب دیکھی جائے گی پھر
اس کی پوری جزا اسے دی جائے گی۔

۴۔ اطاعت اور سرفرازی

حضرت ابراہیم علیہ السلام کی پوری زندگی نگاہوں کے سامنے ہو تو صاف معلوم ہوتا ہے کہ آپ نے خود کو پورے طور پر اللہ تعالیٰ کی مرضی کے حوالے کر دیا تھا۔ اس کے ارشاد آد احکام پر عمل پیرا ہونے کے لیے آپ ہمہ وقت تیار رہتے تھے۔ قرآن کے ساتھ توریت میں بھی آپ کی اطاعت الہی کا بار بار تذکرہ کیا گیا ہے۔

جب تک آپ کو اللہ تعالیٰ نے وطن میں رہ کر دعوت دینے کا حکم دیا آپ سخت سے سخت حالات کی پروا کیے بغیر فریضہ دعوت ادا کرتے رہے۔ پھر جب اس نے آپ کو ہجرت کرنے کا حکم دیا تو آپ نے اس حکم کے آگے بھی تسلیم خم کر دیا، توریت میں ہے:

”خداوند نے ابراہم سے کہا کہ تو اپنے وطن اور اپنے نلتے داروں کے بیچ سے اور اپنے باپ کے گھر سے نکل کر اس ملک میں جا جو میں تجھے دکھاؤں گا..... سو ابراہم خدا کے کہنے کے مطابق چل پڑا“

انجیل برناباس میں ہے کہ حضرت عیسیٰ نے کہا ہنوں سے فرمایا:

”میں تمہارے خلاف پکار کر کہتا ہوں کہ تم شیطان کی اولاد ہو نہ کہ ابراہام کی جس نے

خدا کی محبت میں اپنے باپ کا گھر چھوڑ دیا اور اپنے بیٹے کو ذبح کرنے پر تیار ہو گیا^۱
 قرآن کہتا ہے :

وَقَالَ إِنِّي مَهَّاجِرٌ إِلَىٰ رَبِّي ۚ
 اور ابراہیم نے کہا میں اپنے رب کی طرف
 ہجرت کرنا ہوں۔ (العنکبوت: ۲۶)

”خدا کے کہنے کے مطابق“، ”خدا کی محبت میں“ اور ”رب کی طرف ہجرت“ کے الفاظ سے
 آپ کی کامل اطاعتِ الہی کی پوری طرح وضاحت ہوتی ہے۔

پھر اللہ تعالیٰ نے آپ کی آزمائش کرتے ہوئے اکلوتے بیٹے کی قربانی کا حکم دیا تو بلا
 ادنیٰ تاثر اس پر بھی تیار ہو گئے اور ٹھیک ٹھیک اس کے حکم کے مطابق عمل کر دکھایا، توریت میں ہے:

”ابراہم نے ہاتھ بڑھا کر چھری لی کہ اپنے بیٹے کو ذبح کرے۔ تب خداوند کے
 فرشتے نے اسے آسمان سے پکارا کہ اے ابراہم اے ابراہم انہیں نے کہا
 میں حاضر ہوں۔ پھر اس نے کہا کہ تو اپنا ہاتھ لڑکے پر نہ چلا اور نہ اس سے
 کچھ کر کیوں کہ میں اب جان گیا کہ تو خدا سے ڈرتا ہے“^۲

”تو خدا سے ڈرتا ہے“ کے الفاظ سے واضح اشارہ ملتا ہے کہ اللہ تعالیٰ نے حضرت ابراہیم کی
 اطاعت و خود سپردگی پر مہر تصدیق ثبت فرمادی خود توریت نے اس واقعہ قربانی کو سراسر
 اطاعت قرار دیا ہے:

”خداوند فرماتا ہے چونکہ تو نے یہ کام کیا کہ اپنے بیٹے کو بھی جوتیرا اکلوتا ہے
 دریغ نہ رکھا اس لیے میں نے بھی اپنی ذات کی قسم کھائی ہے کہ میں تجھے
 برکت پر برکت دوں گا..... کیونکہ تو نے میری بات مانی“^۳

قرآن کریم نے اس سلسلہ میں بڑی خوبصورت تعبیر اختیار کی ہے:

فَلَمَّا اسْلَمْنَا وَلَمَّا وَلِلْعَجِینِ ۖ وَنَادَيْنَاہُ
 اَنْ یَّا اِبْرٰہِیْمُ ۚ فَذَرْنِیْ
 السُّوْیَآ اِنَّا کَذٰلِکَ نَجْزِی الْمُحْسِنِیْنَ
 تو نے خواب سچ کر دکھایا۔ ہم تم کیلئے کرنے
 (الصافات: ۱۰۳-۱۰۵)

والوں کو ایسی ہی جزا دیتے ہیں۔

”اسلام“ کے معنی اللہ تعالیٰ کی کامل اطاعت، خود سپردگی و سرفاقدگی اور نفس کو مرضی الہی

ملت ابراہیمی کے ترکیبی غلام

کے تابع کرنا ہے قرآن نے اسے ملت ابراہیمی کا ایک اہم کن قرار دیا ہے اور بتلایا ہے کہ جب اللہ تعالیٰ نے حضرت ابراہیم سے خود پرہیزگی اور اطاعت کا مل کا مطالبہ کیا تو انھوں نے بلا تامل تسلیم فرم کر دیا۔ یہی پہلا اپنی اولاد کو بھی اسی کی وصیت کی:

وَمَنْ يَرْغَبْ عَنْ مِلَّةِ إِبْرَاهِيمَ
إِلَّا مَنِ سَفِهَ نَفْسَهُ وَلَقَدْ
اصْطَفَيْنَاهُ فِي الدُّنْيَا ۖ وَإِنَّهُ
فِي الْآخِرَةِ لَكَنِ الصَّالِحِينَ ۝
إِذْ قَالَ لَهُ رَبُّهُ أَسْلِمْ
قَالَ أَسْلَمْتُ لِرَبِّي الْعَلِيِّينَ ۝
وَوَصَّىٰ بِهَا إِبْرَاهِيمُ بَنِيهِ
يَعْقُوبُ يَا بَنِيَّ إِنَّ اللَّهَ اصْطَفَىٰ
لَكُمْ الدِّينَ فَلَا تَمُوتُوا
إِلَّا وَأَنْتُمْ مُسْلِمُونَ ۝
(البقرہ: ۱۳۰-۱۳۲)

اب کون ہے جو ابراہیم کی ملت کو ناپسند کرے؛ جس نے خود اپنے آپ کو حاقت و جہالت میں مبتلا کر لیا ہو اس کے سوا کون یہ حرکت کر سکتا ہے۔ ابراہیم تو وہ شخص ہے جس کو ہم نے دنیا میں اپنے کام کے لیے چن لیا تھا اور آخرت میں اس کا شمار صالحین میں ہو گا۔ اس کا حال یہ تھا کہ جب اس کے رب نے اس سے کہا معلم ہو جا تو اس نے فوراً کہا میں مالک کائنات کا مسلم ہو گیا۔ اسی ملت پر چلنے کی ہدایت اس نے اپنی اولاد کو کی تھی اور اسی کی وصیت یعقوب اپنی اولاد کو کر گیا تھا۔ اس نے کہا تھا کہ میرے بچو! اللہ نے تمہارے لیے ہی دین پسند کیا ہے لہذا مرتے دم تک مسلم ہی رہنا۔

یہی نہیں بلکہ ساتھ ہی انھوں نے یہ بھی دعا کی کہ ان کی نسل میں ایک ایسی امت برپا کرے جو پوری طرح اس کی وفادار ہو اور جو اپنے آپ کو اس کی مرضی کے تابع کر دے:

رَبَّنَا وَكَبَّلْنَا مُسْلِمِينَ ذَكَ
وَمِنْ ذُرِّيَّتِنَا أُمَّةً مُسْلِمَةً
لَكَ (البقرہ: ۱۲۸)
اسے رب ہم دونوں کو اپنا مسلم (مطيع) فرما (بنادجاری نسل سے ایک ایسی قوم اٹھا جو تیری مسلم ہو۔

توریت میں بھی اس قسم کے مضامین موجود ہیں:

”خداوند ابرام کو نظر آیا اور اس سے کہا کہ میں خدای قادر ہوں تو میرے

حضور چل اور کامل ہوا اور میں اپنے اور تیرے درمیان عہد باندھوں گا اور تجھے بہت زیادہ بڑھاؤں گا۔ تب ابرام سرنگوں ہو گیا۔ ۱۱۷

”خداوند نے کہا کہ جو کچھ میں کرنے کو ہوں کیا اسے ابرام سے پوشیدہ رکھوں۔ ابرام سے تو ایک بڑی اور زبردست قوم پیدا ہوگی اور زمین کی سب قومیں اس کے وسیلہ سے برکت پائیں گی کیونکہ میں جانتا ہوں کہ وہ اپنے بیٹوں اور گھرانے کو جو اس کے پیچھے رہ جائیں گے وصیت کرے گا کہ وہ خداوند کی راہ میں قائم رہ کر عدل و انصاف کریں۔“ ۱۱۸

کتاب نخبیہ میں ہے :

یشوع اور قدی ایل اور بانی اور حنیہ اور سر بیہ اور یہودیاہ اور فتیہ لاویوں نے کہا: کھڑے ہو جاؤ اور کہو: خداوند ہمارا خدا ازل سے ابد تک مبارک ہے..... تو وہ خداوند خدا ہے جس نے ابرام کو جن لیا اور اسے کس دیوں کے اور سے نکال لایا اور اس کا نام ابرام رکھا، تو نے اس کا دل اپنے حضور و فادار پالیا۔ ۱۱۹

قرآن کریم نے متعدد مقامات پر سیرت ابراہیمی کے مختلف پہلوؤں کو آشکارا کرتے ہوئے اطاعت الہی کو خوب نمایاں کیا ہے :

حقیقت میں ابراہیم بڑا حلیم اور نرم دل آدمی تھا اور ہر حال میں ہماری طرف رجوع کرتا تھا۔ (ہود: ۷۵)

إِنِّ اِبْرٰهٖمَ لَحَلِيْمٌ اَوَّاهٌ مُّنِيبٌ

بیشک ابراہیم اپنی ذات سے ایک پوری امت تھا۔ اللہ کا مطیع فرمان اور حنیف۔ وہ کبھی مشرک نہ تھا۔ (النحل: ۱۲۰)

إِنِّ اِبْرٰهٖمَ كَانَ اُمَّةً قَانِتًا لِلّٰهِ حَنِيفًا وَّلَكَمۡ مِّنۡهُ الْبُشۡرٰكۡیۡنَ

حضرت ابن مسعودؓ سے مروی ہے کہ قانت کے معنی اطاعت کرنے والا ہے۔ ۱۲۰

مولانا فراہیؒ نے اصول تاویل کی بنیاد پر اور اشعار جاہلیت سے استدلال کرتے ہوئے لکھا ہے کہ امت کے معنی اس آیت میں اطاعت گزار کے ہیں۔ ۱۲۱

۵۔ نماز

حضرت ابراہیم علیہ السلام کی زندگی میں نماز کو بھی اہم مقام حاصل ہے۔ توریت میں

ملت ابراہیمی کے ترکیبی منظر

اس کے لیے بعض مواقع پر ”سرنگوں ہونے“ اور بعض جگہ ”دعا کرنے“ کی تعبیر اختیار کی گئی ہے۔

”اور خدا نے ابراہام سے کہا کہ ساری جو تیری بیوی ہے اس کو ساری بچہ پکارنا

اس کا نام سارہ ہوگا اور میں اسے برکت دوں گا اور اسے تجھے ایک بیٹا بخشوں گا

یقیناً میں اسے برکت دوں گا اور قومیں اس کی نسل سے ہوں گی اور عالم کے

بادشاہ اس سے پیدا ہوں گے تب ابراہام سرنگوں ہوا“ ۳۰

”خداوند ابراہام کو نظر آیا اور اس سے کہا کہ میں خدای قادر ہوں۔ تو میرے

حضور چل اور کامل ہو اور میں اپنے اور تیرے درمیان عہد باندھوں گا اور تجھے

بہت زیادہ بڑھاؤں گا تب ابراہام سرنگوں ہو گیا“ ۳۱

”تب ابراہام نے سیریل میں جھاڑو کا ایک درخت لگایا اور وہاں اس نے

خدا سے جو ابیدی خدا ہے دعا کی“ ۳۲

قرآن میں حضرت ابراہیم علیہ السلام کی یہ دعا مذکور ہے کہ مجھے اور میری نسل کو نماز قائم کرنے والا

بنادے :

رَبِّ اجْعَلْنِي مُقِيمَ الصَّلَاةِ

وَعَنْ ذُرِّيَّتِي رَبَّنَا وَتَقَبَّلْ دُعَاءِ

یہ کام کریں پروردگار میری دعا قبول کر۔ (ابراہیم - ۴۰)

مکہ کی بے آب و گیاہ وادی میں حضرت اسماعیل کو آباد کرتے وقت بھی حضرت ابراہیم نے اللہ تعالیٰ

سے دعا کرتے ہوئے اپنی نسل کو وہاں آباد کرنے کا مقصد یہی بتلایا تھا کہ وہاں رہ کر وہ نماز

قائم کریں :

رَبَّنَا آتِنَا مِن ذُرِّيَّتِنَا

بِرَّادٍ عَمَلٍ ذِي زُرْعَةٍ عِندَ

بَيْتِكَ الْمُحَرَّمِ رَبَّنَا لِيُقِيمُوا

الصَّلَاةَ

یہ لوگ یہاں نماز قائم کریں۔ (ابراہیم : ۳۷)

پھر جب حضرت ابراہیم اور حضرت اسماعیل نے مل کر خانہ کعبہ کی تعمیر کی اس وقت اللہ تعالیٰ

نے انھیں حکم دیا کہ طواف و عبادت کی غرض سے آنے والوں کے لیے اس کی طہارت کا

اہتمام کریں :

وَعَهْدَنَا إِلَىٰ إِبْرَاهِيمَ وَ
إِسْمَاعِيلَ أَنَّ طَهْرًا بَيْتِي
لِلطَّائِفِينَ وَالْعَاكِفِينَ وَالرُّكَّعِ
السُّجُودِ ۝ (البقرہ: ۱۲۵)

وَإِذْ بَوَّأْنَا لِإِبْرَاهِيمَ مَكَانَ
الْبَيْتِ أَنْ لَا تُشْرِكْ بِي شَيْئًا
وَطَهِّرْ بَيْتِيَ لِلطَّائِفِينَ وَ
الْقَائِمِينَ وَالرُّكَّعِ السُّجُودِ ۝
(الحج: ۲۶)

یاد کرو وہ وقت جب ہم نے ابراہیم
کے لیے اس گھر (خانہ کعبہ) کی جگہ تجویز
کی تھی (اس ہدایت کے ساتھ) کہ میرے
ساتھ کسی چیز کو شریک نہ کرو اور میرے گھر
کو طواف کرنے والوں اور قیام و رکوع
و سجدہ کرنے والوں کے لیے پاک رکھو۔

ان دونوں آیتوں سے معلوم ہوتا ہے کہ شریعت ابراہیمی میں نماز کو نہ صرف بنیادی اہمیت
حاصل تھی بلکہ نماز کے ارکان میں قیام رکوع اور سجدہ بھی شامل تھے۔

قرآن نے صحف ابراہیم کی جن تعلیمات کا حوالہ دیا ہے ان میں نماز بھی ہے۔
فَلَا حِجَابَ لَكَ بِهِمْ يَوْمَ الْقِيَامِ ۚ فَمَنْ كَفَرَ
بَعْدَ ذَلِكَ مِنْكُمْ فَاغْلِبْهُ يَوْمَ الْقِيَامِ ۚ
وَإِنَّ رَبَّكَ لَذِي الْفَضْلِ الْعَظِيمِ ۝ (الاحقاف: ۱۳-۱۹)

فلاح پاگیا وہ جس نے پاکیزگی اختیار کی
اور اپنے رب کا نام یاد کیا اور پھر نماز
پڑھی..... یہی بات پہلے آئے ہوئے
صحیفوں میں بھی کہی گئی تھی ابراہیم اور
موسیٰ کے صحیفوں میں۔

چنانچہ قرآن نے اہل ایمان کو رکوع و سجدہ کرنے، نماز قائم کرنے اور عبادت کرنے
کا حکم دیا تو ساتھ ہی یہ بھی بتلادیا کہ یہ تمہارے باپ ابراہیم کی ملت کے ارکان ہیں :

وَاتَّخِذُوا مِن مَّقَامِ إِبْرَاهِيمَ
مُصَلًّى ۖ (البقرہ: ۱۲۵)

(اور لوگوں کو حکم دیا تھا کہ) ابراہیم
جہاں عبادت کے لیے کھڑا ہوتا ہے
اس مقام کو مستقل جائے نماز بنا لو۔
اے لوگو جو ایمان لائے ہو رکوع اور

يَا أَيُّهَا الَّذِينَ آمَنُوا ارْكَعُوا

ملت ابراہیمی کے ترکیبی علم

وَاسْعَبِدُوا وَأَعْبُدُوا رَبَّكُمْ
وَأَفْعَلُوا الْخَيْرَ نَعَلَّكُمْ
تَقْلِحُونَ ۝ وَجَاهِدُوا فِي اللَّهِ
حَقَّ جِهَادٍ ۖ هُوَ اجْتَبَاكُمْ وَمَا
جَعَلَ عَلَيْكُمْ فِي الدِّينِ مِنْ
حَرَجٍ ۚ مِلَّةَ أَبِيكُمْ إِبْرَاهِيمَ ۚ
(الحج: ۷۷-۷۸)

سجدہ کرو۔ اپنے رب کی بندگی کرو اور
نیک کام کرو۔ اسی سے توقع کی جاسکتی
ہے کہ تم کو فلاح نصیب ہو۔ اللہ کی
راہ میں جہاد کرو جیسا کہ جہاد کرنے کا
حق ہے اس نے تمہیں اپنے کام کے
لیے جن لیا ہے اور دین میں تم پر کوئی
تنگی نہیں رکھی۔ قائم ہو جاؤ اپنے باپ
ابراہیم کی ملت پر۔

۶۔ قربانی

حضرت ابراہیم علیہ السلام کی حیات طیبہ میں قربانی کو بہت اہمیت حاصل ہے۔ تورات
میں مذکور ہے کہ حضرت ابراہیم سفر کرتے ہوئے جہاں بھی پڑاؤ ڈالتے تھے وہاں خدا سے دعا
کرتے تھے اور قربان گاہ بناتے تھے۔ دعا کرنے سے عبادت الہی یعنی نماز اور قربان گاہ بنانے
سے قربانی کی طرف اشارہ مقصود ہے۔ چنانچہ اس سلسلہ میں کتاب پیدائش میں حضرت ابراہیم
کے کئی ایک مقامات پر قربان گاہ بنانے کا تذکرہ ملتا ہے:

۱۔ ”ابرام مقام سکم میں مورہ کے بلوط تک پہنچا۔ اس وقت ملک میں کنلانی
رہتے تھے۔ تب خداوند نے ابرام کو دکھائی دے کر کہا کہ یہی ملک میں تیری
نسل کو دول گا اور اس نے وہاں خداوند کے لیے جو اسے دکھائی دیا تھا
ایک قربان گاہ بنائی“ ۱۷

۲۔ ”اور وہاں سے کوچ کر کے اس پہاڑی کی طرف گیا جو بیت ایل
کے مشرق میں ہے اور اپنا ڈیرہ ایسے لگایا کہ بیت ایل مغرب میں اور عی
مشرق میں پڑا اور وہاں اس نے خداوند کے لیے ایک قربان گاہ بنائی اور
خداوند سے دعا کی“ ۱۸

(مصر سے واپسی پر) ”کنعان کے جنوب سے سفر کرتا ہوا بیت ایل میں اس جگہ
پہنچا جہاں پہلے بیت ایل اور عی کے درمیان اس کا ڈیرہ تھا یعنی وہ مقام

جہاں اس نے شروع میں قربان گاہ بنائی تھی اور وہاں ابرام نے خداوند سے دعا کی ۳۳

۳۔ ”ابرام نے اپنا پیرہ اٹھایا اور عمرے کے بلوطوں میں جو جردن میں ہیں جا کر رہنے لگا اور وہاں خداوند کے لیے ایک قربان گاہ بنائی ۳۴
قرآن میں ہے کہ اللہ تعالیٰ نے جب حضرت ابراہیم علیہ السلام کو حج کا اعلان عام کرنے کا حکم دیا تو ساتھ ہی یہ بھی فرمایا :

لِيَشْهَدُوا مَنَافِعَ لَهُمْ وَيَذْكُرُوا
اسْمَ اللَّهِ فِي أَيَّامٍ مَّعْلُومَاتٍ
عَلَىٰ مَا رَزَقَهُمْ مِنْ بَهِيمَةِ الْأَنْعَامِ
فَكُلُوا مِنْهَا وَأَطِيعُوا أَمْرَ اللَّهِ
الْفَقِيرِ (الحج: ۲۸)

تاکہ وہ لوگ وہ فائدے دیکھیں جو یہاں
ان کے لیے رکھے گئے ہیں اور چند مقررہ
دنوں میں ان جانوروں پر اللہ کا نام لیں
جو اس نے انھیں بخشے ہیں خود بھی کھائیں
اور تنگ دست محتاج کو بھی دیں۔

آخر میں اللہ تعالیٰ نے آپ کی ایک بہت بڑی آزمائش کی۔ اور وہ یہ کہ آپ کو حکم دیا کہ اپنے اکلوتے بیٹے کو میری راہ میں قربان کر دو۔ یہ ایک شدید آزمائش تھی لیکن عاشق صادق اس میں بھی کامیاب ہو گیا اور بے چارے پر ارشاد الہی کی تعمیل میں مصروف ہو گیا۔ بالآخر خدا نے نبیؐ آئی کہ مقصود صرف آزمائش تھی اس لیے اب ہاتھ روک لو۔ توریت میں واقعہ ذبح کا تفصیلی بیان موجود ہے ۳۵ قرآن نے بھی اس کا تذکرہ کرتے ہوئے اسے رہتی دنیا تک کے لیے یادگار قرار دے جانے کا تذکرہ کیا ہے :

فَلَمَّا اسْتَمَا وَتَلَّ لِلْحَبِيبِ
وَنَادَيْنَاكَ اَنْ يٰ اِبْرٰهِيْمُ
صَدَقْتَ الرَّؤْيَا اِنَّا كَذٰلِكَ نَجْزِي
الْمُحْسِنِيْنَ اِنَّ هٰذَا الْبَرُّ الْبَلَدُ
الْبُسَيْنِ وَفَدَيْنَاكَ بِذِيْجَبْرِ عَظِيْمٍ
الصافات: ۱۰۳-۱۰۴)

جب ان دونوں نے سر تسلیم خم کر دیا
اور ابراہیم نے بیٹے کو ماتھے کے بل گر دیا
اور ہم نے ندادی کہ اسے ابراہیم تو نے خواب
سچ کر دکھایا۔ ہم نیکی کرنے والوں کو ایسی ہی
جزا دیتے ہیں۔ یقیناً یہ ایک کھلی آزمائش
تھی اور ہم نے ایک بڑی قربانی فدیہ میں

دے کر اس بچے کو بچھڑا لیا۔
توریت سے معلوم ہوتا ہے کہ شریعت آدمؑ کی طرح شریعت ابراہیمؑ میں بھی پہلوٹے

ملت ابراہیمی کے ترکیبی عناصر

کی قربانی کی جاتی تھی۔ اسی لیے اللہ تعالیٰ نے حضرت ابراہیمؑ کو پہلوٹھے بیٹے کی قربانی کا حکم دیا تھا۔

۷۔ حج

شریعت ابراہیمی کا ایک اہم رکن حج ہے۔ حضرت ابراہیمؑ اور حضرت اسماعیلؑ علیہما السلام نے مل کر اللہ تعالیٰ کی بتائی ہوئی جگہ خانہ کعبہ کی تعمیر کی اور دعا کی کہ وہ انھیں ادا نیگی مناسک کا طریقہ بتلا دے:

وَإِذْ يَرْفَعُ إِبْرَاهِيمُ الْقَوَاعِدَ
مِنَ الْبَيْتِ وَإِسْمَاعِيلُ رَبَّنَا
تَقَبَّلْ مِنَّا إِنَّكَ أَنْتَ السَّمِيعُ
الْعَلِيمُ ۝ رَبَّنَا وَاجْعَلْنَا مُسْلِمَيْنِ
لَكَ وَمِنْ ذُرِّيَّتِنَا أُمَّةً
مُسْلِمَةً لَكَ وَأَدْرِكْنَا مِنْكَ
وَبَشِّرْ عَلَيْنَا إِنَّكَ أَنْتَ الْكَوَّابُ
الرَّحِيمُ ۝

ہو۔ ہمیں اپنی عبادت کے طریقہ بتا اور
ہماری کوتاہیوں سے درگزر فرما تو بڑا مہربان
کرنے والا اور رحم فرمانے والا ہے۔

(البقرہ: ۱۲۷-۱۲۸)

چنانچہ اللہ تعالیٰ نے آپ کی دعا کو شرف قبولیت سے نوازا اور مناسک حج بتلائے۔
ساتھی یہ بھی حکم دیا کہ وہ لوگوں میں حج کا اعلان کر دیں تاکہ ان کے ماننے والے دنیا کے
کونے کونے سے کھینچ کر بیت اللہ کی زیارت کو آئیں اور مناسک حج ادا کریں۔

وَإِذْ قَالَ الْإِنْسَانُ إِنَّهُ لَكَ
رَجُلٌ وَدَّ عَلَىٰ آلِهِ مَبْتَغًى مِّنْكَ
فَإِخْرُجْ ۝ (الحج: ۲۷)

اور لوگوں کو حج کے لیے اذن عام دیدو
کہ وہ تمہارے پاس ہر دور دراز مقام سے
بیدل اور اونٹوں پر سوار آئیں۔

توریت میں خانہ کعبہ اور حج کا کوئی تذکرہ نہیں ہے اس لیے کہ اس میں حضرت ابراہیمؑ
کے ساتھ حضرت اسماعیلؑ کا تذکرہ بھی لازم آتا ہے۔ چنانچہ یہود نے تحریف سے کام لے کر

وہ تمام تصریحات حذف کر دیں جن سے خانہ کعبہ کی تعمیر اور حج کی فرضیت معلوم ہوتی تھی۔ اس کے باوجود اب بھی موجودہ توریت میں بہت سے اشارات ملتے ہیں۔ آئندہ دوسرے مقالے میں ہم اس پر تفصیل سے بحث کریں گے۔

۸۔ ختنہ

ملت ابراہیمی کا ایک شعار ختنہ ہے۔ توریت میں ہے کہ اللہ تعالیٰ نے حضرت ابراہیم سے کثرت ذریت کا وعدہ کیا اور یہ عہد لیا کہ اگر ان کی نسل توحید پر قائم رہی تو انھیں زمین پر اقتدار عطا کرے گا۔ اس عہد کو یاد دلاتے ہوئے اللہ تعالیٰ نے ختنہ کو اس کی علامت قرار دیا:

”پھر خدا نے ابراہیم سے کہا کہ تو میرے عہد کو ماننا اور میرے بعد میری نسل پشت در پشت اسے مانے اور میرا عہد جو میرے اور تیرے درمیان اور تیرے بعد میری نسل کے درمیان ہے اور جسے تم مانو گے سو یہ ہے کہ تم میں سے ہر فرزند نرینہ کا ختنہ کیا جائے اور تم اپنے بدن کی کھلڑی کا ختنہ کیا کرنا اور یہ اس عہد کا نشان ہو گا جو میرے اور تمہارے درمیان ہے“ ۱۷

ملت ابراہیمی میں ختنہ کی اہمیت کا اندازہ اس بات سے لگایا جاتا ہے کہ توریت کے مطابق اللہ تعالیٰ نے حکم دیا:

”اور وہ فرزند نرینہ جس کا ختنہ نہ ہوا ہو اپنے لوگوں میں سے کاٹ ڈالا جائے کیونکہ اس نے میرا عہد توڑا“ ۱۸

چنانچہ یہ حکم ملتے ہی حضرت ابراہیم نے گھر کے سب لوگوں کو جمع کیا اور اسی روز خدا کے حکم کے مطابق ان کا ختنہ کیا۔ ان میں حضرت اسماعیل بھی تھے۔ اس وقت حضرت ابراہیم علیہ السلام کی عمر ننانوے سال اور حضرت اسماعیل کی تیرہ سال تھی۔ پھر اگلے سال جب حضرت اسحاق کی ولادت ہوئی تو حضرت ابراہیم نے ان کا بھی ختنہ کیا ۱۹

حدیث میں بھی حضرت ابراہیم کے ختنہ کرنے کا تذکرہ ہے صحیح بخاری میں ہے کہ حضرت ابوہریرہؓ سے مروی ہے کہ رسول اللہ صلی اللہ علیہ وسلم نے ارشاد فرمایا:

اختتن ابراہیم وهو ابن ثمانین سنۃ بالقدم ۲۰

حضرت ابراہیم علیہ السلام نے اسی سال کی عمر میں قدم (ایک اوزار) سے ختنہ کیا۔

ملت ابراہیمی کے ترکیبی غلام

موطائیں حضرت ابو ہریرہ سے موقوفہ اور ابن حبان میں مرفوعاً مروی ہے کہ اسی وقت حضرت ابراہیمؑ کی عمر ایک سو بیس سال تھی ابن حجر نے فتح الباری میں دونوں قسم کی روایتوں میں تطبیق کی کوشش کی ہے۔ بہر حال ختمہ کے وقت حضرت ابراہیمؑ کی عمر کچھ بھی رہی ہو مگر اس کا ثبوت توریت اور حدیث دونوں میں موجود ہے۔

۹۔ اکرام ضیف

سیرت ابراہیمی نے بنیادی عقائد اور عبادات کے ساتھ ساتھ حقوق العباد کی اہمیت کا بھی پتہ چلتا ہے چنانچہ توریت اور قرآن دونوں نے حضرت ابراہیمؑ کی مہمان نوازی کا خاص طور پر تذکرہ کیا ہے۔ توریت میں ہے کہ حضرت ابراہیمؑ نے تین مردوں کو اپنے خیمہ کے قریب دیکھا تو ان سے ملنے کے لیے دوڑے اور فرمایا:

”اے میرے خداوند اگر مجھ پر آپ نے کرم کی نظر کی ہے تو اپنے خادم کے پاس سے چلے نہ جائیں بلکہ تھوڑا سا پانی لایا جائے اور آپ اپنے پاؤں دھوکر اس درخت کے نیچے آرام کریں میں کچھ روٹی لاتا ہوں، آپ تازہ دم ہو جائیں تب آگے بڑھیں کیوں کہ آپ اسی لیے اپنے خادم کے ہاں آئے ہیں انھوں نے کہا جیسا تو نے کہا ہے ویسا ہی کر۔ اور ابراہامؑ ڈیرے میں سارہ کے پاس دوڑا گیا اور کہا کہ تین بیگانہ باریک آٹا جلد لے اور اسے گوندھ کر پھلکے بنا اور ابراہامؑ گدے کی طرف دوڑا گیا اور ایک موٹا تازہ بچھڑا لاکر ایک جوان کو دیا اور اس نے جلدی جلدی اسے تیار کیا پھر اس نے مکھن اور دودھ اور اس بچھڑے کو جو اس نے پکویا تھا لے کر ان کے سامنے رکھا اور آپ ان کے پاس درخت کے نیچے کھڑا رہا۔“

قرآن نے کئی مقامات پر اس واقعہ کا تذکرہ کیا ہے۔ سورہ الذاریات میں ہے:

هَلْ أَتَاكَ حَدِيثُ ضَيْفِ إِبْرَاهِيمَ
الْمُكْرَمِينَ إِذْ دَخَلُوا عَلَيْهِ فَقَالُوا
سَلَامًا قَالَ سَلَامٌ، قَتَوْهُمْ
مُكْرَمُونَ، فَرَلَّ إِلَى أَهْلِهِ

اے بنی ابراہیمؑ کے معزز مہمانوں کی حکایت
بھی نہیں پہنچی ہے جب وہ اس کے ہاں
آئے تو کہا آپ کو سلام ہے اس نے کہا
آپ لوگوں کو بھی سلام ہے، کچھ آتشا سے

فَجَاءُوا بِعِجْلٍ مَّعِينٍ فَفَرَّقْنَاهُ
إِلَيْهِمْ فَقَالَ الْكَاكِلُونَ ؟
لوگ ہیں۔ پھر وہ چپکے سے اپنے گھر
والوں کے پاس گیا اور ایک (بھنا ہوا)
موٹا تازہ بچھڑا لاکر مہانوں کے آگے پیش
(الذاریات: ۲۴-۲۵)

کیا۔ اس نے کہا آپ حضرات کھاتے نہیں؟
قرآن کریم نے ان آیات میں بہت خوبصورتی سے مہمان نوازی کے آداب بھی بیان
کر دیے ہیں۔

۱۰۔ انفرادی ذمہ داری

ملت ابراہیمی کا ایک اہم عنصر یہ عقیدہ ہے کہ ہر شخص اپنے کاموں کا آپ ذمہ دار
ہے۔ جو جیسا کرے گا اسے اسی کے مطابق بدلہ ملے گا۔ اگر اس کے کام اچھے ہوں گے تو
وہ اجر کا مستحق ہوگا لیکن اگر بد عملی کا مرتکب ہوا ہوگا تو اسے اس کے مطابق سزا ملے گی۔ نہ کوئی
شخص پیدائشی گناہ گار ہے اور نہ کوئی دوسرے کے گناہوں کو بخشوا سکتا ہے۔ قرآن نے
صحف ابراہیم کی جن تعلیمات کا حوالہ دیا ہے ان میں سب سے پہلے اسی عقیدہ کو بیان کیا گیا ہے:

أَمْ لَمْ يُنَبِّأْ بِمَا فِي صُحُفِ مُوسَى
وَأُتِيَ بِهِمْ أَلْحَافُ وَقِي - الْأَنْزِلُ
وَأُزِيلُ وَذُنُودُهُمْ وَأَنْ لَيْسَ
لِلْإِنْسَانِ إِلَّا مَا سَعَى وَأَنْ سَعَاهُ
سَوْفَ يُرَى لَتَمُوتُنَّ جُنَاحًا عَاجِلًا
الْأَوْفَى

(انجم: ۳۶۱-۳۶۲)

کیا اسے ان باتوں کی کوئی خبر نہیں پہنچی
جو موسیٰ کے صحیفوں اور اس ابراہیم کے
صحیفوں میں بیان ہوئی ہیں جس نے وفا کا
حق ادا کر دیا؟ یہ کہ کوئی بوجھ اٹھانے والا
دوسرے کا بوجھ نہیں اٹھانے کا اور یہ کہ
انسان کے لیے کچھ نہیں ہے مگر وہ جس کی
اس نے سعی کی ہے اور یہ کہ اس کی سعی
عنقریب دیکھی جائے گی پھر اس کی پوری
جزا اسے دی جائے گی۔

فَدَاخِلْهُمْ مَنْ تَرْكَا وَذَكَرْنَا سَمَ
رَبِّهِ فَصَلِّ إِنَّ هَذَا
لَفِي الصُّحُفِ الْأُولَى صُحُفٍ

فلاح پاگیا وہ جس نے پاکیزگی اختیار
کی اور اپنے رب کا نام یاد کیا پھر نماز پڑھی
..... یہی بات پہلے آئے ہوئے صحیفوں میں

ابراہیمؑ و موسیٰؑ (الاعلیٰ ۱۳۰-۱۲۹) بھی کہی گئی تھی۔ ابراہیم اور موسیٰ کے صحیفوں میں

خلاصہ بحث

پیش نظر مقالہ میں ملت ابراہیمی کے صرف چند اہم اور بنیادی عناصر بیان کیے گئے ہیں۔ ورنہ قرآن و حدیث، کتب تاریخ و سیرا و کتب مقدسہ کی روشنی میں کچھ مزید عناصر تلاش کیے جاسکتے ہیں۔ اس مقالہ میں صرف انہیں عناصر کا تذکرہ کیا گیا ہے جنہیں اہل کتاب نے ترک کر دیا ہے۔ باوجودیکہ وہ دعویٰ کرتے ہیں کہ وہ ابراہیم کے طریقے کے پیرو ہیں اور ابراہیم کا مذہب، ملت اور شریعت ٹھیک وہی تھی جس پر وہ عمل پیرا ہیں۔ لیکن حقیقت یہ ہے کہ انہوں نے ان تمام بنیادی عناصر سے اپنا رشتہ توڑ لیا ہے جو حضرت ابراہیم کی ملت کے ترکیبی عناصر کی حیثیت رکھتے تھے۔ اس کے برخلاف اسلام ان عناصر کو ٹھیک ٹھیک وہی حیثیت دیتا ہے جو انہیں ملت ابراہیمی میں حاصل تھی۔ اس حیثیت سے اسلام بعینہ انہیں ارکان و عناصر پر مشتمل ہے جو ملت ابراہیمی میں پائے جاتے تھے اور آنحضرت صلی اللہ علیہ وسلم کی بعثت کا مقصد یہ تھا کہ وہ ملت ابراہیمی کی تجدید کریں اور اہل کتاب کو (جنہوں نے اسے ترک کر کے خواہشات نفس کی پیروی شروع کر دی تھی) ملت ابراہیمی کی اتباع کی دعوت دیں۔ چنانچہ قرآن نے اہل کتاب (جو تحریف شدہ یہودیت اور نصاریت کو ہدایت کا ضامن قرار دیتے تھے) کی تردید کرتے ہوئے ملت ابراہیمی کی اتباع کو موجب ہدایت قرار دیا اور انہیں اس کی اتباع کی دعوت دی:

وَقَالُوا كُونُوا هُودًا أَوْ نَصَارًا لَّئِي نَكْفُرَ بِكُمْ
فَقُلْ بَلْ مِلَّةَ إِبْرَاهِيمَ
حَنِيفًا وَمَا كَانَ مِنَ الْمُشْرِكِينَ ۝
(البقرہ - ۱۳۵)

یہودی کہتے ہیں: یہودی ہو تو راہ راست
یاؤگے عیسائی کہتے ہیں: عیسائی ہو تو ہدایت
ملے گی۔ ان سے کہو نہیں بلکہ سب کو چھوڑ کر
ملت ابراہیمی کی پیروی کرو اور ابراہیمؑ
میں سے نہ تھا۔

تعلیقات و حواشی

سلہ سان العرب - ابن منظور دار صادر بیروت ۱۹۵۶ء ۶۳۱/۱۱

۲۷ تفسیر طبری جز ۲۳/ ص ۵۸۰ المطبعة الکبریٰ مصر ۱۳۲۹ھ

۲۸ ترمذی کتاب الفرائض باب ما جاء في الباطل الميراث بين المسلم والكافر

۲۹ ایضاً صحیح بخاری کتاب الجنائز باب ما جاء في قاتل النفس

۳۰ ترمذی کتاب القدر باب ما جاء كل مولود يولد على الفطرة

۳۱ ترمذی کتاب الایمان باب افتراق هذه الامة، یہ روایت ابو داؤد و دارمی اور مسند احمد میں بھی مروی ہے۔

ترمذی نے کہا ہے: هذا حديث حسن غريب - ۳۲ ترمذی، ایضاً۔

۳۳ المفردات في غريب القرآن - راغب اصفهانی دار المعرفة بيروت ۱۴۰۰ھ

۳۴ لغات القرآن جلد پنجم - مولانا سید عبداللہ المجلالی - ندوة المصنفين دہلی طبع اول ۱۹۶۱ء ۴۳۹-۴۴۰

۳۵ المفردات ص ۴۷۰ صحیح بخاری کتاب التفسیر سورہ قصص باب قوله انك لاتهدى من احببت

اور کتاب الجنائز باب اذا قاتل المشرك عند الموت لا اله الا الله - یہ روایت صحیح مسلم، سنن نسائی

اور مسند احمد میں بھی مذکور ہے - ۳۶ لغات القرآن پنجم ص ۴۴

۳۷ المفردات ص ۴۷۲ ۵۱ لسان العرب ۱۱/ ۶۳۱

۳۸ مثلاً حضرت ابن عمرؓ سے مروی ایک حدیث ہے کہ آنحضرت صلی اللہ علیہ وسلم نے ارشاد فرمایا: اذا

دخل الميت القبر قال بسم الله وبالله وعلى ملة رسول الله (جب میت کو قبر میں داخل کیا جائے

تو کہے اللہ کے نام سے اور رسول اللہ کی ملت پر) ترمذی کتاب الجنائز باب ما جاء في قوله اذا دخل الميت قبره -

۳۹ حضرت ابراہیم کی طرف منسوب بعض کتابیں آج بھی ملتی ہیں مگر ان کی صحت کا کوئی اعتبار نہیں ہے مثلاً

ایم آر جیمس نے ۱۸۹۲ء میں کیمبرج سے The Book of ABRAHAM نامی ایک کتاب یونانی زبان

سے ترجمہ کر کے شائع کی - یورپی زبانوں میں اس کے متعدد ایڈیشن شائع ہو چکے ہیں (تفسیر ماجدی) اسی طرح لندن

میں ایک مسیحی ادارے نے ۱۹۲۶ء میں The Testament of ABRAHAM کے نام سے ایک کتاب

انگریزی زبان میں شائع کی جس کا ترجمہ جی ایچ لوکس نے یونانی زبان سے کیا تھا - غالباً اصل کتاب عبرانی زبان

میں تھی جس کا پہلی صدی عیسوی میں یونانی زبان میں ترجمہ ہوا تھا (تفسیر عبداللہ یوسف علی)

۴۰ ۱۷۱۰ء خود توریت و انجیل میں یرمیاہ بنی حضرت یحییٰ اور حضرت عیسیٰ کی زبانی یہودی تحریفات اور دروغ گوئیوں

کی جا بجا شہادتیں ملتی ہیں - اس موضوع پر سب سے مستند کتاب مولانا رحمت اللہ کیرانویؒ کی انہما الحق

(دو جلدوں میں) ہے جس میں انھوں نے کتاب مقدس کی سیکڑوں تحریفات بیان کرتے ہوئے خود

عیسائی علماء کی شہادتیں پیش کی ہیں موجودہ دور میں شیخ احمد دبیات نے اس موضوع پر قابل قدر کام

انجام دیا ہے اور اس پر ان کی کئی تصانیف ہیں۔

۱۹ حضرت ابراہیم علیہ السلام کے زمانے میں عراق، شام اور مصر میں بت پرستی کے رواج کی تفصیلات جاننے کے لیے درج ذیل کتابوں کا مطالعہ مفید ہوگا۔ تاریخ ملل قدیمہ سینوس فرانسیسی اردو ترجمہ سید محمود اعظم فہمی مطبع مسلم یونیورسٹی السیٹی ٹیوٹ علی گڑھ ۱۹۲۱ء/۳۹/۴۱۳ - الدیانات القدیمہ، محمد ابو زہرہ - دار الفکر العربی مصر، خطبات امام - محمد کرد علی - دار العلم للملایین بیروت ۱۳۸۹ھ/۱۹۶۹ء الحضارة المصرية - گوستاف لوبون عربی ترجمہ - مصادیق رستم - المطبعة العصرية مصر - ارض القرآن سید سلیمان ندوی دار المصنفین

اعظم گڑھ ۱۹۵۵ء - ۲۰ کتاب یسوع باب ۲

۲۱ انجیل برناباس اردو ترجمہ آسی ضیائی مرکزی مکتبہ اسلامی دہلی فصل ۲۶ء ص ۵۲

۲۲ انجیل برناباس فصل ۴۹ء ص ۱۲۱

۲۳ مثلاً دیکھئے الانعام - ۷۳، والحد، الانبیاء - ۵۱، والحد، العنکبوت ۱۶-۱۷، الصافات - ۸۳، والحد الزخرف: ۲۶-۲۷ وغیرہ۔

۲۴ بت شکنی کے اس واقعہ کا تذکرہ انجیل برناباس میں بھی موجود ہے البتہ اس کا بیان بعض چیزوں میں قرآن سے کچھ مختلف ہے۔ تقابلی مطالعہ کے لیے دیکھئے انجیل برناباس فصل ۲۸ء ص ۵۸-۵۹

۲۵ تفسیر ابن کثیر ۲۱/۴ ۲۶ ایضاً ۲/۲۰۲

۲۷ کتاب پیدائش باب ۶ ۲۸ عبرانیوں کے نام پولس رسول کا خط باب ۸-۱۹

۲۹ کتاب پیدائش باب ۱-۲ ۳۰ انجیل برناباس فصل ۴۵ء ص ۸۳-۸۴

۳۱ کتاب پیدائش باب ۱۰-۱۲ ۳۲ ایضاً باب ۱۶-۱۸

۳۳ ایضاً باب ۲۱ ۳۴ ایضاً باب ۱۷-۱۹ ۳۵ کتاب تمیہ باب ۵-۸

۳۶ تفسیر ابن کثیر ۲۲/۲۲۲ ۳۷ اکھیل فی اصول التاویل - مولانا فراہی دارہ حمیدہ ۱۳۸۸ھ ص ۵۹ نیز ششماہی مجلہ علوم القرآن

جولائی تا دسمبر ۱۹۵۷ء میں راقم کا مقالہ "نظامت کی تحقیق" ص ۳۸-۳۹

۳۸ کتاب پیدائش باب ۱۵-۱۷ ۳۹ ایضاً باب ۲۱-۲۲

۴۰ ایضاً باب ۲۳، حضرت ابراہیم کے دعا کرنے کا تذکرہ اور کئی مقامات پر ہے مثلاً دیکھئے کتاب

پیدائش باب ۱۷، باب ۸، باب ۳-۴ ۴۱ کتاب پیدائش باب ۶-۷

۴۲ ایضاً باب ۸ ۴۳ ایضاً باب ۳-۴ ۴۴ ایضاً باب ۱۸

۴۵ ایضاً باب ۱-۱۹

۴۴۵ پیدائش باب ۱۴ میں ہے کہ ”اور ہاں بھی اپنے پیغمبروں کے کچھ پہلوئے بچوں کا اور کچھ ان کی چربی کا ہدیہ لایا اور خداوند نے ہاں کو اور اس کے ہدیہ کو منظور کیا“ ۴۴۶ کتاب پیدائش باب ۹-۱۱

۴۴۷ ایضاً باب ۱۴ ۴۴۸ ایضاً باب ۲۳-۲۴ ۴۴۹ ایضاً باب ۲ ۴۵۰ ایضاً باب ۲

۴۵۱ صحیح بخاری، کتاب الانبیاء باب واتخذ اللہ ابراہیم خلیلاً

۴۵۲ فتح الباری شرح صحیح البخاری - ابن حجر جلد ۶ ۲۴۵۶ باب واتخذ اللہ ابراہیم خلیلاً

۴۵۳ کتاب پیدائش باب ۳-۸ ۴۵۴ سورۃ الذاریات ۲۴ کے علاوہ یہ واقعہ الحجر ۵۱ و البعد اور ہود ۹۶ و البعد میں بھی بیان ہوا ہے۔ ۴۵۵ یہود نے ملت ابراہیمی کے کن کن عناصر کو ترک کر دیا ہے، عیسائیت میں اس کے برخلاف کون سے گمراہ کن نفرتیات وضع کر دیے گئے ہیں اور اسلام میں ملت ابراہیمی کے ان عناصر کو کیا اہمیت دی گئی ہے۔ یہ ایک تفصیل طلب موضوع ہے جس پر انشاء اللہ آئندہ دوسرے مقالے میں بحث کی جائے گی اور خود توریت، انجیل اور قرآن کی روشنی میں اس کا جائزہ لیا جائے گا۔

اعلان ملکیت سہ ماہی تحقیقات اسلامی - فارم ۷ رول ۹

- ۱۔ مقام اشاعت: پان والی کوٹھی، دودھ پور، علی گڑھ، یوپی۔ (م) جناب امین الحسن رضوی (رکن) بھدر دنگر - نئی دہلی۔
- ۲۔ نوعیت اشاعت: سہ ماہی۔ (۵) ڈاکٹر محمد رفعت - شعبہ فزکس - جامعہ ملیہ - نئی دہلی۔
- ۳۔ پرنٹر پبلشر: سید جلال الدین عمری۔ (۶) مولانا کوثر تریز دہلی ۱۳۵۳۔ بازار چٹلی قبر - دہلی۔
- ۴۔ قومیت: ہندوستانی۔ (۷) ڈاکٹر عبداللہ صاحب الاتھن کنڈی ہاؤس، یلیری کالی کٹ۔
- ۵۔ ایڈیٹر: سید جلال الدین عمری۔ (۸) ڈاکٹر حمید اللہ - شعبہ انگریزی - مسلم یونیورسٹی - علی گڑھ۔
- ۶۔ پتہ: پان والی کوٹھی، دودھ پور، علی گڑھ - یوپی۔ (۹) ڈاکٹر احمد مجاہد - بریلا توپا و سنگ سوسائٹی کالونی طارق منزل پٹی۔
- ۷۔ ایڈیٹر: سید جلال الدین عمری۔ (۱۰) مولانا سید حامد علی - میران پور گڑھ شاہجہاں پور - یوپی۔
- ۸۔ ملکیت: ادارہ تحقیق و تصنیف اسلامی۔ (۱۱) سید جلال الدین عمری (سکرٹری)۔
- ۹۔ پان والی کوٹھی، دودھ پور، علی گڑھ۔ پان والی کوٹھی، دودھ پور، علی گڑھ۔
- ۱۰۔ بنیادی ارکان کے اسمائے گرامی۔ مندرجہ معلومات میرے علم و یقین کی حد تک بالکل درست ہیں۔
- ۱۱۔ مولانا محرفوق خاں (مدیر) ۱۳۵۳ بازار چٹلی قبر، دہلی۔
- ۱۲۔ جناب افضل حسین (رکن)۔
- ۱۳۔ جناب سید یوسف (رکن)۔